

د مين (عاشق) اعترافونه

ليکونکی: ډاکټور محمد العريفي

ژباړونکی: وليد خرم

د کتاب نوم:	د مین اعترافونه
لیکونکی:	دوکتور محمد بن عبدالرحمن العریفی
ژباړونکی:	ولید خرم
موضوع:	اسلامي اخلاق- ټولنيز اخلاق
د ژباړې د بشپړیدو نیټه:	اسد (زمری)، ۱۴۰۳ هـ.ش کال
سرچینه:	د دوکتور محمد العریفی رسمي ویبسایت (www.Arefe.com)

یادونه: ددې کتاب ډیری برخې د امین عبداللہی له فارسي ترجمې څخه راوړل شوي دي

بسم الله الرحمن الرحيم

ځانگړې ثنا او ستاينه د هغه خدای (ﷺ) لپاره چې ځان ته د نږدې کسانو زړونه يې په خپلې پيروي باندې يو ځای کړل او دومره نيکي يې ورپيرزو کړې چې د کرامت مقامونو ته ورسيدل. د هغه ذات حمد او ستاينه کوم چې خپله مينه يې جنت د تلو لاره گرځولې ده او گناهکار خلک يې بد گرځولي دي او غم يې ورپه برخه کړی دی...

ستاينه د هغه خالق وړ ده چې بيلابيلې مينې او محبتونه يې رامنځته کړي دي: د رحمان مينه... د بتانو مينه... د بنځو او ماشومانو مينه... د سندرو مينه... او د قران مينه... او سلام او درود دې وي زموږ پر پيغمبر محمد (ﷺ) او پر اهل بيت او يارانو يې او... خویندو او ورونو، دا د ميينو او مينه کوونکو هلکانو او نجونو سره يو څو خبرې دي... ددې لپاره نه چې له هغوی سره تند چلند وکړم او يا يې وډاروم... بلکې د زيرې لپاره... خبرې مې د هغو ځوانانو لپاره دي چې ورځې يې د نجونو په تعقيبولو کې تيريري... په بازارونو کې او د مکتبونو او پوهنتونونو د دروازو ترڅنگ... همدارنگه يې شپې په موبایل کې په خبرو او د مينې په راز او نیاز کې سهار کيږي...

همدا ډول له هغو نجونو سره چې په مينه ناکو نظرونو او زړه وړونکو خبرو باندې دوکه شوې دي او بيکونه يې له رومانتيکو ليکونو او د معشوق له انځورونو څخه ډک شوي دي... ولې له دې ځوانانو سره خبرې کوم؟

ځکه ډيری ځوانان او نجونې په دې دام کې په ناڅاپي توگه لويديلي دي... په يو نظر باندې يا د يو نامعلومې اړيکې له ټينگيدلو وروسته... او همدا يوه شيبه ددوی د بربادې لامل شوې ده... او د يو اوږد غم... له کوم ملگري څخه پرته چې د زړه خواله ورسره وکړي... هو زه له دوی سره خبرې کوم...

ځکه د مينې د درد نادیده نيول او پرې اخته کيدل له شک پرته په فواحشو، گناهونو او حرامو سره پای مومي او زړونه پر رازونو د باخبر الله تعالی څخه راگرځوي. داسې خلک څومره زيات دي چې د مينې او عشق فتنې دوزخ ته کښولي دي او دوی ته يې دردناک عذاب ورځکی دی...

څومره نعمتونه يې له منځه وړي دي... د څومره مصيبتونو د رامنځته کيدو سبب گرځيدلي... ۵۵

که له نعمت څخه وپوښتل شي: څشي له منځه يوږي؟

او له غمونو او خفگانو څخه وپوښتل شي: کوم شيان ستاسې د پيدا کيدو لامل شول؟

او له تندرستی چې: څه ددې لامل شول تر څو لیرې لاره شي؟

او له ستر څخه چې: څه لامل شول چې ته یوې خواته شي؟

او له څیرې څخه: چې ستا نور ولې ورک شو؟

دوی ټول به په یوه خوله داسې ځواب ورکړي:

دا د هغه تیري له کبله چې مینې له خپلو یارانو سره کړی دی... که هغوی لږ فکر درلودلی...

هو... زه له مینې څخه خبرې کوم...

ځکه د حرامو اړیکو زیاتیدل یوازې د پکې اخته کسانو په زیان ندي، د خدای د سنت (لارې)

په بنسټ، د زنا په ظهور سره د هغه غوسه زیاتیري [او ټولې خواوې نیسي]...

عبدالله بن مسعود (رض) فرمایي: «سود او زنا په ښارونو کې نه څرگندیري مگر کله چې

خدای (ﷺ) د هغوی د هلاکت امر وکړي.» او هغه حدیث چې حسن ابن ماجه او نورو

راوړی دی، پکې راغلي دي چې د خدای رسول (ﷺ) وفرمایي: «کله چې په یو قوم کې فحشا

دود شي - په داسې ډول چې په ښکاره یې ترسره کوي - نو په هغوی کې به طاعون او داسې

ناروغی زیاتې شي چې د هغوی په تیرو شوو نسلونو کې یې شتون نه درلود.»

داسې نجونې څومره زیاتې دي چې خپلې ځوانۍ یې له لاسه ورکړې او د خپلو کورنیو عزتونه یې

ترېښو لاندې کړل او یا حتی په ځان وژنوي لاس پورې کړ، ددې ټولو ترشا یو دلیل و چې

مینه (عشق) یې بولي...

شاعر وایي:

په خلکو کې هغه کسان څومره زیات دي چې نظریې ستایل کیري

خو کله چې په مینه کې ایسار کیري هغوی بیا احمق شي!

او هغه کسان چې یوه شپه یې د بدبختی خوند نه وي ځکلی

کله چې مین شي نو بخت یې واوړي!

مور په داسې زمانه او وخت کې ژوند کوو چې فریب ورکوونکي څیزونه زیات دي، او شهوتونه

ډیر...

د فساد اهل په کانالونو او مجلو کې د عقل او پوهې مخاطب کول پریښي. او د دوی غریزې او

تحریکونه یې خپله موخه گرځولي دي...

په دې منځ کې، ځوانان او نجونې حیران پاتې دي... د هغو مجلو ترمنځ چې په فریب ورکولو

کې دي او هغه کانالونه چې برېښېتوب دودوي او هغه فیلمونه چې گناه تر نظر ښه راوړي او

ځوانان گناه کولو ته زړور کوي...

په نتیجه ځوانان او نجونې له یو بل سره اخته شول او د خپل وړیا وخت او روغتیا فریب یې

وخوړ:

(كَلَّا إِنَّ الْإِنْسَانَ لِرَبِّهِ لَكَنَّاظٍ ۝ أَنْ رَأَاهُ اسْتَعْجَلَىٰ ۝) [العلق: ۷-۶]

« رښتیا ده دا خبره چې انسان خامخا سرکشي. کوي (۶) ددې له امله چې کله خپل ځان بې نيازه وگڼي (په مال سره) (۷)»

خو مثلاً که له دوی څخه یو یې فقیر، کمزوری او یا مریض او بې وسی وای هیڅکله به د هغه په مغزونو کې د کوم هلک یا نجلی لپاره خالی ځای نه و پیدا شوی...

ظریف مثالونه ددې څرگندونه کوي چې له حد ډیره هوساینه او بیخایه وخت تیروول د دیني سستی سریره، انسان دداسې بې ارزښته څیزونو په دام کې اچوي، یو داستان دی چې تاسې ته یې نقل کوم:

یو سړي زموږ په یو گاوندی هیواد کې چې هلته بې حجایي زیاته ده، ژوند کاوه. هغه شتمن او هوسا و. یوه ورځ یې خپلې زده کړیالې لور له ده څخه وغوښتل چې یو شخصي. موټر ورته وپیري. پلار یې لور ته وویل: شخصي. موټر (ستا په سن د انجلی لپاره) د شرکلي ده او له سړیو سره ستا د زیات اختلاط او تگ راتگ سبب گرځي. ستا ورور هرځای ته چې وغواړي تا رسوي...

خو لور یې ټینگار وکړ او دومره یې وژړل ترڅو یې پلار شخصي موټر ورته واخیست...

انجلی له هغې وروسته څنگه چې یې زړه غوښتل هغسې. تگ راتگ کاوه... ترڅو چې یې د اوږي رخصتی راوړسیدي...

پلار ته یې وویل: غواړم چې خپله د رخصتی دا موده د انگلیسي. ژبې د زده کړې لپاره په بریتانیا کې تیره کړم!

بیچاره پلار یې وویل: اړتیا نشته...

خو انجلی بیا ټینگار وکړ او وپې ژړل...

پلار یې غوښتنه وکړه چې ټوله کورنۍ به یې یو ځای هلته ورسره لاړه شي خو انجلی قهر شوه او وپې وویل: « زه له خپل ځانه ډاډه يم! هیڅ ستونزه نه راته پېښیږي! »

پلار یې ونه منله او نجلی د خپلې کوټې ور په ځان پسې. وتاړه او خوراک او څښاک یې پرېښود ترهغه چې پلار یې د هغې په حال باندې زړه وخوړید... له سترگو یې اوبښکې جاري شوې او وپې وویل: « راووخه لورې؛ کولی شې چې بریتانیا ته لاړه شې. »

انجلی خوشاله شوه او د سفر د بار په تړلو یې شروع وکړه....

پلار یې خپل موبایل راوویست او د یوه ملگري سره چې په عربستان کې یې د مکې د ښار په مسیر کې ژوند کاوه، اړیکه ونیوه...

له هغه سره یې تر اړیکې نیولو وروسته وویل: « فلانیه! هغه د ترور زوی مو چې په صحرا کې یې په خیمه کې ژوند کاوه په یاد دی؟ »

ملگري یې وویل: هو! هغه تراوسه هم په صحرا کې ژوند کوي او میرې او اوبښان څروي. ژوند یې د حیواني غوږیو او قروتو په څرخولو سره مخکې ځي...

له هغه یې وپوښتل: آیا واده یې کړی دی؟

وي ويل: نه... هغه ته څوك بڼځه وركوي؟ نه ځای لري او نه استوگنځی! له خپلې خيمې سره چې هرځای ته ولاړ شي همالته استوگن كيږي!

پلار يې وويل: سمه ده... په دوه ورځو کې مې ته درځم، د سهار چای به له تا سره وڅښم او غواړم هغه د ترور زوی هم ووينم.

وروسته يې خدای پاماني وکړه او موبایل يې کينډو.

پلار خپلې لور ته ورغی او وي ويل: «په موټر کې عمرې ته ځو، وروسته به د جدې له هوایې ډگر څخه بریتانیا ته سفر وکړي...»

کله چې روان شول او د مې نیمایي لارې ته ورسیدل پلار يې د خپل ملگري ښار ته ولاړ او خپلې کورنۍ ته يې وويل: «لږ به د فلاني په کور کې دمه وکړو او د سهار چای به وڅښو او وروسته به خپل سفر ته ادامه ورکړو...»

بڼځې له بڼځو سره ولاړې او هغه خپله له سړيو سره...

وروسته يې له خپل ملگري سره هاغه د اوبنانو او ميرو د شپون سره وکتل او لږ ځنډ يې ورسره خبرې وکړې وروسته يې له هغه څخه غوښتنه وکړه چې دده له لور سره واده وکړي!! هغه هم سمدستي ومنله او د نکاح عقد يې جاري کړ...

په دې وخت کې پلار بهر ته راغی او د نجلۍ سامان او وسايل يې د خپل ميره په موټر کې کينډول، وروسته يې خپلې کورنۍ ته غږ وکړ ترڅو بهر راووځي... بڼځه او زامن يې بهر راووتل، او په تعقيب يې نازولې نجلۍ چې لاسونه يې د کور له گرد او دوږو څخه پاکول او د هغه ځای له خزندو او مچانو څخه يې شکايت کاوه، رابهر شوه.

کله چې له خپل پلار سره موټر ته وختله، پلار يې د هغې د واده مبارکي ورکړه؛ هغې فکر وکړ چې پلار يې هسې- شوخي ورسره کوي، خو داسې ښکاریدله چې جدي دی، او امر يې وکړ چې له خپل ميره سره له موټر څخه پلي شي... خو انجلۍ ونه منله او په ژړا يې پيل وکړ...

پلار يې د خپلې لور خاوند ته ورغی او وي ويل: «ستا ميرمن له تا سره په تللو شرميږي... خپله راشه او هغه بوزه...»

خاوند يې هم په خندا او خوشالی سره پلی شو او د موټر دروازه يې پرانیسته او نجلۍ يې له خپل ځان سره بوتله او په موټر کې، په داسې حال کې چې د صحرا زړه يې غوڅاوه د خپلې نيکبختۍ د خيمې په لور ولاړل او د نازکو تپو په منځ کې پټ شول...

پلار يې په پوره ډول جدي و او وي کړای شول چې د خپلې ميرمنې په ژړا او زاريو ځان برلاسی کړي او د خپلې کورنۍ له نورو غړو سره بيرته خپل ښار ته ستون شو... يوه اونۍ وروسته يې پلار په مدينه کې له خپل ملگري سره اړيکه ونيوه او ددوی په اړه د نوو خبرونو غوښتونکی شو. ملگري يې وويل: «ښه دي... دوه اونۍ مخکې مې په بازار کې وليدل...»

ورځې او مياشتې تيرې شوې او پلار يې د موبایل له لارې ددوی د احوال پوښتنه کوله.. ترهغه چې ملگري يې له يو کال ځنډ وروسته ورسره اړيکه ونيوه او هغه ته يې زيری ورکړ چې بابا شوی او لور يې زوی زيږولی دی...

له خو میاشتو وروسته یې کورنۍ ددوی لیدو ته لاره... کله چې ددوی خیمې ته ورسیدل یوه حامله ښځه یې ولیدله چې یو بل وړوکی ماشوم هم ورسره و...

نژدې چې ورغلل یې لیدل چې ددوی لور ده... لور یې ښه راغلاست ورته وویل او خپل خاوند ته یې غبر وکړ... خاوند یې راغی او هغوی ته یې ښه راغلاست وویل او ددوی میلمه پالنه یې وکړه...

اوس ددې انجلی حالت او برخلیک ته وگورئ... او وگورئ چې څنگه د صحرا د سړي سره واده ورته د بریتانیا له تگ څخه غوره و...

البته دا باید ووايم چې د لور واده کول د هغې له رضایت څخه پرته په شرعي ډول روا ندي خو دا کیسه مې د بې ځایه مزو، چرچو او وخت تیرولو او د هغوی د برخلیک او نتیجې لپاره وړاندې کړه.

ای هغو هلکانو او نجونو چې د مینې او عشق په دام کې لویدلي یاست...

عاشقانو او مینو به په تیرو وختونو کې یوازې د خپل محبوب په یادولو او د هغوی په اړه په شعر ویلو بسنه کوله، پرته له دې چې ورسره یوځای شي او یا یې وويني...

عمرو بن شهبه وايي: « که د چا به کومه ښځه خوښیده یو کال به د هغې د کور چارچاپیره گرځیده؛ ترڅو داسې یو څوک پیدا کړي چې که یې هغه لیدلې وي! »

خو نن ورځ که څوک په کومه ښځه باندې زړه بایلي، د هغې سره داسې اړیکه جوړوي ته به وایي چې ابوهریره ددوی د نکاح شاهد و!

ځینې د مینې او مینانو په اړه یو څه اوري او د مینو سره ناسته پاسته کوي او د هغوی داستانونه لولي او داسې حالت ته رسیږي چې گومان کوي دوی عاشقان (مینان) دي، په داسې حال کې چې داسې نده.

وروسته د خپلې مینې او معشوقې په لټه کې راوځي او د عشق او د زړه د تړاو په هکله وایي، په داسې حال کې چې دوی یې اهل ندي...

لکه څنگه چې وایي یو د صحرا اوسیدونکی د مسجد ترڅنګ تیریده، نو د صالحانو له یوې ډلې سره چې هلته وو او د شپې د عبادت په اړه یې خبرې کولې یوځای شو... هر یوه د عبادت د فضیلت له یو ډول څخه خبرې کولې... یو کس به د لمانځه په اړه خبرې کولې، بل به د استغفار ستاینه...

بادیه اوسیدونکی سړی چوپ و او څه یې نه ویل... دوی هغه ته مخ وپاوه او وې ویل: « ټوله شپه خوب کوي او یا که ته هم راپاڅیږي؟ »

وې ویل: « نه... راپاڅیږم »

دوی ورته وویل: « نو بیا څه کار کوي؟ »

هغه وویل: « متیازې کوم، بیرته ویده کیرم!!! »

کله ناکله شیطان هلک یا انجلی ته دوکه ورکوي چې ښکلی یا جذاب دی/ده او د مقابل لوري هغه ډیر زیات خوښ شوی دی... کله چې په بازار کې په لاره ځي او یا له ملگرو سره د خبرو او خندا په حالت کې وي، گمان کوي چې د نورو نظرونه یې ځانته راکارېلي دي او په لاره تیریدونکي خلک د هغه لیونیان گرځیدلي... او همدا ددې لامل گرځي چې خپل ځان په خطر کې واقع کړي او ددې امکان ډیریري چې د شهوتونو خښتانه هغه ته فریب ورکړي او په لومه کې یې واچوي او د خپل شهوت له عملي کیدو او پوره کیدو وروسته هغه پریري او په بل ښکار پسې لاړ شي...

خو که یې خپل ځانته په درنه سترگه وگوري او دداسې کارونو څخه لاس واخلي او په داسې یو څه چې د هغه لپاره پیدا شوي دي ځان بوخت کړي نو خپل دین او عقل به روغ وساتي...

د یوسف علیه السلام حالت ته څیر شئ چې د څه یو حسن او ښایست خښتن و... د فکر څخه لوړ ښایست... هغه څوک چې ده ته یې وړاندیز کړی و، ملکه وه او دی یو خښتن لرونکی غلام چې د ملکې خاوند په ناڅیز قیمت سره پیروډلی و ترڅو د هغه خدمت وکړي...

په همدې اساس د هغې له رسوایي څخه هم ویره نه وه...

هغه مجرد ځوان چې نفس یې دداسې ښځې غوښتونکی دی... او ښکلې او شتمنه ښځه چې د سرغړولو په صورت کې هغه د زندان او خواری سره مخامخ کوي او هغه خپل ځان ته رابولي او د تحریک او دوکې لپاره یې هرکار ترسره کوي...

دروازې یې تړلې وې، ښایسته لباس یې په تن کړی و او تخت ته یې زینت ورکړی و او وروسته یې یوسف (ع) ته په ناز او نخرو وویل: «راشه چې زه ستا یم!»

خو هغه پاکلمني علیه السلام داسې ځواب ورکړ:

(مَعَادَ اللَّهِ إِنَّهُ رَبِّي أَحْسَنَ مَثْوَايَ إِنَّهُ لَا يُفْلِحُ الظَّالِمُونَ) [یوسف: ۲۳]

« د الله څخه پناه غواړم! بیشکه چې هغه عزیز مالک زما خښتن دی او زما څخه یې ساتنه کړې ده نو زه به له هغه سره ولې خیانت کوم؛ بیشکه چې ظالمان نه کامیابیري.»

د یوسف (ع) په حال ښه فکر وکړه...

کله چې د مصر د عزیز میرمنې، د مشرانو او امیرانو ښځې سره راټولې کړې او په غوره میوو او خوراکنونو سره یې د هغوی میلمه پالنه وکړه او هرې یوې ته یې یو یو چاقو ورکړ، وروسته یوسف د هغوی له مخې تیر شو...

کله یې چې په هغه باندې سترگې ولگیدې، په لیدو سره یې صبرونه شو کړای او د یوسف د زیات ښایست له امله یې خپل عقلونه له لاسه ورکړل او خپل لاسونه یې په چاقوگانو پرې کړل او وپې ویل:

(مَا هَذَا بَشَرًا إِنْ هَذَا إِلَّا مَلَكٌ كَرِيمٌ) [یوسف: ۳۱]

« دا زلمی انسان نه دی، او نه دی مگر یوه لویه فرشته! »

خو آیا یوسف دوی ته پاملرنه وکړه؟ یا یې د هغوی د ځوانی او ښایست دوکه وخوړه؟!

هیڅکله نه! بلکې په لور غړې وویل:

«پروردگاره! زندان د هغه څه په پرتله چې ما ورته رابولي غوره دی، او که د هغوی مکر له ما څخه لیرې نه کړې هغوی ته به متمایل شم او هغه وخت به له ناپوهانو څخه وم»
[یوسف: ۳۳]

او خدای (ﷻ) فرمایي:

«نو پروردگار د هغه دعا قبوله کړه او ددوی له چل او فریب څخه یې خلاص کړ؛ هو، هغه بڼه اوریدونکی او ډیر پوه دی» [یوسف: ۳۴]

هو؛ هغه ته زندان له فحشا څخه غوره و... دا له هغه کیسې سره چې د کتاب په پیل کې ذکر شوې ده پرتله کړئ...

وايي چې یوه بڼه د یو غزل ویونکي شاعر عمر بن ربیع ترڅنګ تیره شوه او خپلې سترګې یې وموښلې. شاعر داسې فکر وکړ چې هغه بڼه ده ته اشاره کوي نو یې په مینه کې ولويد!! او داسې یې شعر یې ووايه:

د خپلې کورنۍ له ډاره یې د سترګې په یوه کونج سره اشاره وکړه

د غم له کبله یوه اشاره، او څه یې ونه ویل!

او ډاډه شوم چې د سترګې یو کونج یې بڼه راغلاست وویل

[زه هم وایم] بڼه راغلي د دلبر معشوقی...

دا د حضرت یوسف علیه السلام له کیسې سره پرتله کړئ!

یا د هغه ځوان سره چې د مسجد څخه د راوتو پر مهال مې ولید چې زما د موټر ترڅنګ ماته انتظار و... ډیر زیات ډنگر و له الوتي رنګ او ډاروونکې څیرې سره... د هغه په لیدو مې زړه ته ډار ولويد... ومې ویل: څه غواړې؟

وې ویل: شیخه... ما اراده کړې ترڅو توبه وکړم...

داسې فکر مې وکړ چې که غواړي د مخدره موادو د قاچاق، وژنو او یا غلا څخه توبه وکړي!

ځکه څیره یې همدې کارونو ته پاتې کیده... خو پوښتنه مې ورڅخه وکړه: «له څه نه توبه کوې؟»

هغه وویل: «له دختر بازی څخه!»

حیران شوم! خو هغه مې ونه پوهاوه په داسې حال کې چې مې هڅاوه

ورته وویل: «بڼه ده... الحمدلله چې تاته یې د توپې توفیق درکړ.»

وې ویل: «خو یو څه مې نه پریردي چې توبه وکړم!!»

ومې ویل: «څښی؟»

وې ویل: «کله چې په بازار کې یم نجونې له ما څخه لاس نه اخلي.. له هرې خوا څخه اشارې راته کوي!!»

په داسې حال کې چې زه ډاډه یم که هغه یوې بودی ته هم نظر وکړي نو اهمیت به ورنکړي!
ددې ځوان کیسې- ماته د هغه ځوان کیسه را په یاد کړه چې د نجونو سره په اړیکو روږدی
شوی و...

هغه د موبایل له لارې له یوې نجلی سره وپېژندل او د هغې غږ یې خوښ شو او د هغې د لیدو
تمه یې وکړه...

هغه او شیطان په همدې ډول هغې نجلی ته دوکه ورکړه بلاخره یې وکولای شول د هغې سره
په لاره کې وویني... خو کله چې هغې انجلی له خپلې شهرې څخه نقاب لیرې کړ ترڅو هغه
وویني نو د هغې له بدې څیرې سره مخ شو او وپي ویل: « له خدایه پناه غواړم! دا څه ډول
قواره ده؟! »

انجلی وویل: « په اصل کې ترتولو مهم څه اخلاق دي! »

ماشاءالله... دا انجلی وایي اخلاق ترهرڅه مهم دي!!! نو آیا دې لارې ته په داخلیدو سره
دې ځانته اخلاق هم پریښي؟!
زما وروڼو او خویندو...

د مینې کولو لپاره دلپورنه ډیر دي... ددې امکان شته دداسې یو چا سره مینه ولرې چې د شپې
لمونځ کوي او د ورځې روژه نیسي... یا د قران حافظ دی... یا د خدای په لوري دعوت
کوونکی...

دا ډول مینه د خدای لپاره ده او ته به د هغې اجر ترلاسه کوې او هغه کسان چې د خدای
لپاره یو بل سره مینه لري د قیامت په ورځ به د نور په منبرونو باندې ولاړ وي چې پیغمبران
او شهیدان به په دوی باندې غبطه خوري...

دا د مینې لومړی ډول دی چې له شک پرته به په دنیا او آخرت کې د خپل څښتن لپاره گټوره
وي...

ددې دنیا گټه یې داده چې د خیر په لاره کې د مرستې او ریښتینې ملگرتیا لامل گرځي...

خو د آخرت گټه یې، له نعمتونو څخه په ډکو جنتونو کې یوځای کیدل دي:

(الَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ بِأَمْوَالِهِمْ وَأَنْفُسِهِمْ أَكْبَرُ دَرَجَةً عِنْدَ اللَّهِ وَأُولَئِكَ هُمُ
الْفَائِزُونَ) ○ يُبَشِّرُهُمْ رَبُّهُمْ بِرَحْمَةٍ مِّنْهُ وَرِضْوَانٍ وَجَنَّاتٍ لَّهُمْ فِيهَا نَعِيمٌ مُّقِيمٌ ○ خَالِدِينَ فِيهَا أَبَدًا إِنَّ اللَّهَ
عِنْدَهُ أَجْرٌ عَظِيمٌ ○ [التوبه: ۲۰-۲۲]

« هغه کسانو چې ایمان یې راوړی دی او هجرت یې کړی دی او د الله په لاره کې یې په خپلو
مالونو او ځانونو سره جهاد کړی دی، د الله په نزد په درجه کې ترټولو لوی دي، او همدغه
کسان کامیاب دي. (۲۰) دوی ته خپل رب له خپل جانب نه د رحمت او رضامندی او
دداسې جنتونو زیری ورکوي چې ددوی لپاره به په هغو کې همېشني نعمت وي. (۲۱) په داسې
حال کې چې په هغو کې به تل تر تله او همېشه وي، بیشکه الله (چې دی) له هغه سره ډیر لوی
اجر دی. (۲۲) »

یا ممکنه ده چې له یو چا سره مو د ښکلې خیرې یا ښه غږیدلو او یا ناز او ادا د درلودلو په سبب مینه پیدا شي پرته له دې چې د هغه د مصلحت له حالت څخه او د الله تعالی په حق کې د هغه پیروی ته پام وکړی...

دا ډول مینه، د (غیر الله تعالی) لپاره مینه ده او د خدای تعالی څخه د لیرې والي سبب گرځي...

خدای ﷻ داسې خوښوونکي تهدید کړي او فرمایلي یې دي:

(الْأَخِلَاءُ يَوْمَئِذٍ بَعْضُهُمْ لِبَعْضٍ عَدُوٌّ إِلَّا الْمُتَّقِينَ) [الزخرف: ۶۷]

« په دغې ورځ کې به دې دنیا خواره یاران، ددوی ځینې به د ځینو نورو دښمنان وي، غیر له متقیانو نه. »

په بل آیت کې فرمایي:

(الْأَخِلَاءُ يَوْمَئِذٍ بَعْضُهُمْ لِبَعْضٍ عَدُوٌّ إِلَّا الْمُتَّقِينَ) وَيَوْمَ يَعَضُّ الظَّالِمُ عَلَى يَدَيْهِ يَقُولُ يَلَيْتَنِي آتَّخَذْتُ مَعَ الرَّسُولِ سَبِيلًا ○ يَتَوَلَّى لِيَتَنِي لَمْ آتَّخِذْ فَلَانًا حَلِيلًا ○ [الفرقان: ۲۹-۲۷]

« او یاد کړه هغه ورځ چې ظالم به په خپلو دواړو لاسونو خوله لگوي، په داسې حال کې چې وایي به: ای کاشکې! ما له رسول سره (نیغه) لار نیولې وای. (۲۷) ای زما هلاکته! کاشکې ما فلانکې سړی دوست نه وی جوړ کړی. (۲۸) یقینا هغه زه له ذکر (قرآن) څخه گمراه کړم، کله چې هغه (ذکر) ماته راغی او شیطان انسان لره یې مدده پرېښودونکی دی. (۲۹) »

بلکې دغه خوښوونکي چې د الله تعالی د قهر لپاره سره یوځای شوي دي، د قیامت په ورځ به په عذاب باندې اخته شي او دوستي به یې په دښمنیو واوړي، لکه څنګه چې الله تعالی د گناهکارانو د یوې ډلې په اړه فرمایلي:

(ثُمَّ يَوْمَ الْقِيَامَةِ يَكْفُرُ بَعْضُكُم بِبَعْضٍ وَيَلْعَنُ بَعْضُكُم بَعْضًا وَمَأْوَنُكُمُ النَّارُ وَمَا لَكُم مِّن نَّاصِرِينَ ○) [العنکبوت: ۲۵]

« بیا په د قیامت په ورځ بیزاره شي ځینې ستاسې له ځینو نورو څخه او لعنت به وایي ځینې د ستاسو ځینو نورو ته او ستاسې د استوګنې ځای اور دی او ستاسې به هیڅوک مرسته کوونکی نه وي »

هو؛ د هغوی ځای دوزخ دی... نو څنګه به داسې نه وي؟

هغوی به تل په حرامو کې له یو بل سره یوځای کیدل او د مینې او زړه بایللو په اړه به یې خبرې کولې...

شهوونو دوی په لوبو باندې اخته کړل او په خوندونو کې ډوب شول...

هغوی به د قیامت په ورځ هم سره یوځای کړل شي... خو چیرې؟

په اور کې... هغه اور چې تودوخه یې نه کمیري او څنډې یې نه ورتولیري...

(وَمَنْ يَعْشُ عَنْ ذِكْرِ الرَّحْمَنِ نُقِضْ لَهُ شَيْطَانًا فَهُوَ لَهُ وَقْرَيْنٌ ○ وَإِنَّهُمْ لَيَصُدُّونَهُمْ عَنِ السَّبِيلِ وَيَحْسَبُونَ أَنَّهُمْ مُّهْتَدُونَ ○ حَتَّى إِذَا جَاءَنَا قَالَ يَلَيْتَ بَيْنِي وَبَيْنَكَ بُعْدَ الْمَشْرِقَيْنِ فَبِئْسَ الْقَرِينٌ ○ وَلَنْ يَنْفَعَكُمُ الْيَوْمَ إِذْ ظَلَمْتُمْ أَنَّكُمْ فِي الْعَذَابِ مُشْتَرِكُونَ ○) [الزخرف ۳۹-۳۶]

« او هر څوک چې د رحمان د ذکر (قران) له یادولو څخه سترګې پټوي مور به په هغه باندې یو شیطان مسلط کړو او هغه به دده دایمي ملګری وي (۳۶) بیشکه دا شیطانان خپل ملګري له حق ليارې څخه هر ورو او پوي او فکر کوي داسې چې پرته له شکه دوی د سمې ليارې موندونکي دي (۳۷) ترهغې چې مور ته راشي نو وبه وایي کاشکې زما او ستا په منځ کې له مشرقه تر مغربه لرې والی وای ته ډیر بد ملګری یې (۳۸) او تاسې ته به نن ورځ په دې چې ظلم مو ترسره کړی دی هیڅ ګټه ونه رسوي او تاسې بیشکه په عذاب کې سره شریکان یې (۳۹)»

په خدای سوګند چې دا یوه لویه فتنه او عظیمه بلا ده... هغه فتنه چې انسانان د خپل خالق د بنده کې پر ځای د بل څه بنده کې ته هڅوي او زړونه په معشوق روږدي کوي او همداسې، زړونه په غمونو کې چاپیروي او د فتنو ښکار یې کوي...

ځکه چې عاشق یا مین، د معشوقې مقتول دی او د هغې لپاره یو سرتیټی او خوار غلام دی... که یې راوغواړي ورته به لبيک ووايي، او که ووايي چې څه غواړي؟ نو خپل معشوق ته رسيدل به یې لوړه هیله وي...¹

زما خویندو او وروڼو؛

دا مینه حرامه ده... هغه مینه چې محرکه قوه یې د محبوب نیک والی نه بلکې ظاهري ښایست دی، له لویو لاملونو څخه یو یې خرابو فیلمونو ته کتل دي؛ هغه فیلمونه چې په هغې کې ښځې او نارینه ګډ دي، تر هغه ځایه چې په تکرار سره دداسې صحنو لیدل ددې لامل کیږي ترڅو لیدونکي اختلاط (ګډ کیدل) یو عادي څیز وبولي او وروسته د معشوق او معشوقې په لټه کې راووخې...

بده یې لا دا چې په دې فیلمونو کې، مینه او زړه بایلل او لمس کول او ښکلول او داسې نورې صحنې واقع کیږي او د هلکانو او نجونو لخوا دداسې صحنو لیدل د هغوی د پټو غرایضو د بیداره کیدو لامل ګرځي او بالاخره د پټو شیانو د ښکاره کیدو او د حیاء د پردې د پرې کیدو او د مصیبت د نږدې والی لامل کیږي...

ځکه هغه کس چې د فسق او فجور صحنې او بې بندو باره منظرې په خپلو سترګو وويني باطن یې د هغوی تقلید ته میل ښيي... په هرځای او په هر حالت کې: په بازار کې، د خوب په تخت کې، د کار په ځای کې... شیطان همداسې هغه د ګناه لور ته کش کاري او هڅوي یې...

د همدې لپاره الله تعالی مومنانو ته له زنا او عورت ساتلو مخکې هغوی ته د حرامو شیانو د لیدو څخه د سترګو په ښکته ساتلو امر کړی دی او فرمایلي یې دي:

(قُلْ لِّلْمُؤْمِنِينَ يَغُضُّوا مِنْ أَبْصَارِهِمْ وَيَحْفَظُوا فُرُوجَهُمْ) [النور: ۳۰]

« مومنانو ته ووايه چې خپلې سترګې ښکته وساتي او خپلې شرمګاوې [له زنا] څخه وساتي.»

او په صحیحینو کې روایت دی چې رسول الله ﷺ فرمایلي دي: « سترګې د زنا لامل کیږي او د هغوی زنا د حرامو په لور کتل دي.»

¹ الجواب الكافي (۴۹۴-۴۹۶)

هغه (ص) د حرامو په لور نظر کول د زنا له ډولونو څخه یو ډول گڼي چې ترسره کوونکی یې گناهکار یې.

همدارنگه د هلکانو او نجونو په مجلسونو او یا په بڼوونځیو او پوهنتونونو کې د مینې او عاشقې په هکله ډیرې خبرې اترې، نفسونه د هغوی لور ته ورکاري، ترهغه ځایه چې یو پاکمنی کس چې ځان یې له دې ډول کارونو څخه لیرې ساتلی وي داسې فکر کوي چې د هغوی په منځ کې یوازې او پردی دی او د ملگري او ملگري په لټه باندې شروع کوي.

د همدې لپاره د هوبښیارانو لپاره غوره داده چې دداسې مجلسونو او ناستو څخه لرې والی وکړي... هغه ناستې او مجلسونه چې فرېنتې پکې گډون نه کوي او د څښتن تعالی د رحمت څخه لیرې وي، بلکې برعکس، د قیامت په ورځ د حسرت او پښیمانی لور ته یې د گډون کوونکو لاره ده...

په دا ډول مینه کې د وربښکیلیدو یو بل لامل ترانو او سندرو ته غور نیول دي... هو، هغه سندرې چې الله پاک له اووم آسمان څخه حرامې کړې دي او فرمایلي یې دي:

(وَمِنَ النَّاسِ مَن يَشْتَرِي لَهْوَ الْحَدِيثِ لِيُضِلَّ عَن سَبِيلِ اللَّهِ بِغَيْرِ عِلْمٍ) [لقمان-۶]

« او ځینې خلک داسې دي چې بیخایه خبرې رانیسي- څو نور خلک یې له هېڅ علمه د خدای له لارې گمراه کړي. »

سندرې د گناه غړ دی او د قران دښمن...

همدارنگه کولی شو هغوی ته د شیطان د ساز نوم ورکړو چې په هغې سره خپل ملگري جادو کوي، الله تعالی فرمایي:

(وَأَسْتَفْزِرُ مَنِ اسْتَطَعْتَ مِنْهُمْ بِصَوْتِكَ وَأَجْلِبُ عَلَيْهِمْ بِخَيْلِكَ وَرَجْلِكَ) [الاسراء: ۶۴]

« او د هغوی څخه د چې په هریو وکولای شي په خپل غږ یې تحریک کړه او په خپلو سپرو او پیاده په هغوی حمله وکړه »

ابن مسعود (رض) فرمایي: « سندرې، د زنا وسیله او لاره ده. » عجیبه ده!

ابن مسعود (رض) په داسې یو وخت کې دا خبره کړې ده چې وینځو به سندرې ویلي...

هغه وخت چې سندرې او ترانې د دایرې په وسیله او په فصیحه عربي ژبه ویل کیدې... ددې سندرو په باره کې ویل شوي دي چې زنا ته د ورتگ لاره ده!

که یې زموږ زمانه لیدلې وای نو څه به یې ویل! څه به ویل چې د سندرو سبکونه رنکارنگ شوي دي او د شیطان یاران ډیر شوي دي او کار دې ځای ته رسیدلی چې غږ یې په موټر، الوتکه، اوبو او وچه کې اوریدل کيږي؟!

موضوع یې هم له مینې او زړه بایلو پرته بل څه ندي... مینه او سرخوړی!

د خدای لپاره ووايئ... آیا تراوسه مو اوریدلي دي چې یو سندره ویونکی د زنا او سترگو د ښکته ساتلو په هکله سندره وبولي؟

یا د مسلمانانو د ناموس او عزت د ساتلو په هکله؟!

هیڅکله نه! داسې یو څه مو له دوی څخه ندی اوریدلی... ځکه هر لوبنی چې کوم څه په خپل منځ کې ولري همغه ترینه راوځي... د سندرې ویونکي زړه له شهوتونو څخه ډک شوی وي او نفس یې په خوندونو روږدی شوی وي، وروسته له هغه چې څه په ځان کې لري هغه خپروي...

د مینې یو بل لامل چې غالباً د فحشا لامل گرځي په کورونو کې د خدمت کارانو سره د اړیکو په اړه دقت نه کول دي، یا له هغوی سره د کورنۍ د غړو د نشتون په وخت کې خلوت کول دي...

او « ښځه او نر له یو بل سره خلوت نشي کولی مگر دریم یې شیطان وي. »

همداسې له انټرنټ څخه په آسانه توګه استفاده کول او هغه خبرې اترې چې له دې لارې څخه د نجونو او هلکانو ترمنځ کیږي چې شاید غریزو او انځوریزو راکړو ورکړو ته هم ورسیري، یا د ایمیل له لارې د شخصي عکسونو لیرل...

له بده مرغه ځینې کورنۍ له هیڅ قید او شرط پرته خپلو اولادونو ته انټرنټ په واک کې ورکوي او پدې نه پوهیږي چې په هغه کې څه روان دي...

د عشق او مینې یو بل لامل د مینې د کیسو او داستانونو لوستل دي...

عاشقو او مینو نجونو او هلکانو!

ځینې داسې گومان کوي چې د عشق په لومه کې ددوی لویدل د مخنیوي او کنترول وړکار نه دی او له هغه څخه د خلاصون هیڅ لاره نشته، ځنګه چې ددوی یو شاعر وايي:

«ما د سلما د مینې له امله ملامتوي او فکر کوي چې زما د زړه بایلل عمدي دي

په داسې حال کې چې هغه مینه چې په ما کې دننه پرته ده د خدای لخوا یوه بلا ده چې خپل بنده ګان پرې آزمايښت کوي»

حتی کله مې چې دا موضوع مطرح کړه له مینو څخه یوه یې ماته لیک راواستاوه او زه یې ملامت کړم او هغه بیتونه چې یې د مینې په هکله لیکلي وو راواستول...

خو ددوی دغه دعوه چې مینې له ارادې څخه پرته ددوی زړونه نیولي دي باطله ده... بلکې حقیقت دادی چې دوی په خپله مینه او عشق ځانته رابللي دي او هغه ته درسیدو لپاره یې سیالي په لار اچولې ده او هغه یې د خپل ځان لپاره داسې یوه موخه او هیله ګرځولې ده چې په هغې کې بند پاتې کیږي...

حتی کله ناکله خو نجلۍ یا هلک داسې یوه تیرونه کوي چې په یوه بله لویه او عظیمه ناروغۍ کې دننه کیږي او هغه داسې چې هلک په هلک او یا نجلۍ په نجلۍ زړه بایلي!

ددې اړیکې ظاهر پاک او سالم دی خو دننه بیا داسې نده...

کیدای شي ځینې کسان پر ما نیوکه وکړي او ووايي: ته غواړې په مور سختي وکړې، زه یوازې له هغه/هغې سره خبرې کوم او ورته گورم چې دا ټوله یوه پاکه اړیکه ده!

لکه څنگه چې یو له دې مینه کوونکو څخه په یوه اوږده لیک کې د معشوقې سره خپله ستونزه ماته لیکلې وه، هغه په یو ځای کې لیکلې وو:

« شیخه په خدای سوگند، زه هغه په خپل موټر کې کینوم او هلته ډیر ساعتونه له یو بل سره وو او په خدای سوگند داسې یو څه چې د الله تعالی د قهر لامل گرځي زموږ په منځ کې نه پېښېږي یوازې په درناوي د یو بل ښکلول زموږ په منځ کې پېښېږي!!»

زه نه پوهېږم چې په درناوي د ښکلولو معنا څه ده! ښایي د حجاب له امله به وي!!

بیچاره په دې باندې نه پوهېږي چې همدا یوازې والی ددوی ترمخ حرام دی او « ښځه او نارینه له یو بل سره خلوت نه کوي مگر دریم یې شیطان وي»

او په صحیحینو کې روایت دی چې رسول الله (ﷺ) وفرمایل: « په ښځو باندې له ورننوتو څخه وډار شئ» یعنې له دوی سره له خلوت او یوازې والی نه.

خدای (ﷻ) ښځو ته فرمایلي دي چې ځانونه وپوښي څو نارینه دوی ونه ویني او فرمایلي یې دي:

(يَا أَيُّهَا النَّبِيُّ قُلْ لَأُزَوِّجَكُ وَبَنَاتِكَ وَنِسَاءَ الْمُؤْمِنِينَ يُدْنِينَ عَلَيْهِنَّ مِنْ جَلَبِيبِهِنَّ ۗ ذَٰلِكَ أَدْنَىٰ أَنْ يُعْرَفْنَ فَلَا يُؤْذَيْنَ ۗ وَكَانَ اللَّهُ غَفُورًا رَحِيمًا) [الاحزاب: ۵۹]

« ای پیغمبره! ته خپلو ښځو او خپلو لونو او د مومنانو ښځو ته ووايه چې په خپلو ځانونو دې له خپلو څادرونو نه را خواره کړي، دغه د بدن پټول ډیر نژدې دي ته چې دوی به وپېژندل شي نو دوی ته به تکلیف نه رسول کيږي او الله تعالی ډیر بښونکی او بې حده رحم کوونکی دی»

حتی الله تعالی صحابه له ښځو سره له خلوت او یوازیتوب منع کړي او فرمایلي یې دي: « که له دوی څخه مو څه وغوښتل» یعنې د پیغمبر له میرمنو څخه چې له ټولو پاکې ښځې دي « نو د حجاب ترشا یې له هغوی څخه وغواړئ»... ولې؟

« دا ستاسو او د هغوی د زړونو لپاره ډیره پاکي ده»...

د صحابه وو طاعت، ډار او عبادت په نظر کې ونیسی!

پردې بنسټ، زموږ د ننیو ځوانانو او نجونو حالت باید څنگه وي؟ هغه هم په داسې فساد کې چې زموږ په وخت کې شتون لري؟!

نن ورځ څنگه هلک له نجلی سره خلوت کوي او وایي چې دا یوه پاکه ملگرتیا ده؟!

جالبه ده!

سفیان ثوري خپل صالح ملگري ته وویل: « هیڅکله له ښځې سره خلوت مه کوه حتی د قرانکریم د زده کړې لپاره»

هو خویندو او وروڼو... دا زموږ دین دی او په دې هکله ټوکې نه کوي...

زه به د حرامې مینې (چې د عاطفي اړیکو په بنسټ جوړېږي) او د عامې مینې په هکله یو څو اصول وړاندې کړم ترڅو زموږ ځوانان او نجونې یې په توپیر باندې پوه شي:

عاشق/ميين د خپلې معشوقې دين او نيكي ته ارزښت نه ورکوي، که پاملرنه هم ورته وکړي، ظاهري به وي، ترڅو خپل ځان له ملامتۍ څخه وژغوري.

د معشوق ترټولو مهم څه ورته د هغه حرکتونه او کتل دي...

حتی د معشوق سره د موافقې لپاره هم احتمال لري ځان کمراه يا په گناه کې واقع کړي...

لکه څنگه چې د زړه بایلونکو څخه یو یې چې د یوې بڼې د مینې په دام کې لویدلې و داسې ویل:

که اسلام راوړې مور هم اسلام راوړو او که نصراني شي نو خلک به د خپلو سترگو ترمخ صلیبونه راوځروي.

او یا همدا مین وینې چې په مجلس کې د معشوقې په شتون باندې ډیره خوشاله ښکاري او ډیرې خبرې کوي او خاندی او هڅه کوي ترڅو یې توجه ځانته راوړوي...

او حتی هڅه کوي چې تل د هغې سره په څنگ کې کښیني او یو ځای په لار ورسره ولاړ شي په داسې حال کې چې د هغې لاس یې په لاس کې نیولی وي...

همداسې خوبسوي چې په پرلپسې ډول هغې ته وگوري او د هغې څخه خپلې سترگې وانه روي او د هغې په هکله ډیر غیرتي دی او که هغه یې له کوم بل چا سره ولیده نو سینه یې پرې تنگیري او داسې احساس کوي چې په شخصي حریم یې تیری شوی دی.

عاشق/ميين د خپل معشوق د لیرې والی صبر نه لري... یا خو یې باید هره ورځ وویني او که نه وي تلفوني اړیکه ورسره ټینګه کړي یا یې انځور ته وگوري او یا یې هم لیکونه ولولي...

پر دې بنسټ که هر څوک ددې نښو څخه رنځ وړي نو ژر تر ژره باید د خپل درملنې په اړه تصمیم ونیسي ځکه هغه ناروغ دی...

ای هغه کسانو چې ما وینئ زما درد او خوږ ډیریري

او طبیب یې د علاج څخه ناتوانه دی

حیرانیرئ مه

ځکه سترگې په دې ډول د زړه په حق کې تیری کوي!

ددې لومړی لامل او لوی مصیبت او درد چې انسان په دې ناروغۍ اخته کوي څه دی؟!

لومړی لامل یې په زهرو ککړ غشی دی... هغه جنایت چې سترگې یې ترسره کوي...

د ټولو پینو پیل له سترگو څخه کیږي

او لوی اور له کوچنۍ جرقې څخه جوړیږي

داسې کتل څومره زیات دي چې د خپل څښتن زړه یې

له لیندۍ پرته په غشي باندې زخمی کړی دی

او ترهغه چې د انسان سترگې د نجونو د سترگو په لوري په حرکت کې وي تر خطر لاندې دی.

سترگې یې دداسې څه په لیدو خوشاله دي چې پای یې تاوان دی

زه به هغې خوشالی ته ښه راغلاست ونه وایم چې په آخر کې یې تاوان وي
هو، دا ټول د سترگو جنایت او تیری دی...

او دا د الله تعالی د دغه امر څخه د تیري مجازات دی چې وایي: « او مومنانو ته ووايه چې
خپلې سترگې او نظرونه ښکته واچوي او خپلې شرمگاوي وساتي، داد دوی لپاره پاکي ده.»
او د الله تعالی دغه امر د مومنو ښځو لپاره چې: « او مومنو ښځو ته ووايه چې خپلې سترگې
او نظرونه ښکته واچوي او خپلې شرمگاوي وساتي.»
همدارنگه هر ښکلي ته، په پرله پسې ډول گوري
او داسې فکر کوي چې دغه کتل ستا د زړه دارو دي
خو په حقیقت کې د یو زخم پرځای بل زخم جوړول دي
هو، دې کس خپل زړه تپي کړی دی...
د بلا دروازه یې په یو وارې کتلو سره خلاصه کړه
او چې زړه یې له هغه څخه د زمانې حسرت واخیست
په الله سوگند چې ته نه پوهیږې چې څه بلا د په خپل زړه باندې راوستې ده؟
یا یې هم وژلی دی او خپله هم نه پوهیږې؟!

ابن قیم (رح) وایي: « کله چې الله تعالی په سترگو ښکته اچولو باندې امر وکړ، له هغه
وروسته یې د شرمگاه د ساتنې امر وکړ ترڅو دا په ډاگه کړي چې که هرڅوک خپلې سترگې او
نظر آزاد پریري، هغه به د خپلې شرمگاه د آزادولو خواته کش کړي...»
هو؛ زما خویندو او وروڼو...

په یو حدیث کې چې حاکم تخریج کړی دی او هغه یې صحیح بللی دی راغلي دي: « کتل د
شیطان د مسمومو غشو څخه یو غشی-دی؛ نو که هرڅوک د الله تعالی له ډاره هغه
پریري، خدای (ﷻ) به د هغه په بدل کې داسې یو ایمان وربښي- چې خوږوالی به یې په زړه کې
احساس کړي.»

او په صحیحینو کې راغلي دي چې رسول الله (ﷺ) وفرمایي: «خدای (ﷻ) انسان ته د زنا
څخه هغه ته خپله برخه لیکلې ده چې له شک پرته به هغه درک کوي... نو د سترگو زنا، کتل
دي او د ژبې زنا خبرې کول دي او نفس هم هیله او میل کوي او شرمگاه هم هغه تصدیق او
یا تکذیب کوي.»

فکر وکړه چې څنگه یې په سترگو سره پیل وکړ او په شرمگاه یې پای ته ورسوله ترڅو وښيي چې
د سترگو آزاد پرېښودل، د زنا په لور یوه لاره ده...

ابن قیم وایي: « هغه څه چې ستا ذهن ته لویډلي دي له ذهن څخه یې وباسه کنه بیا په
اندیښینه بدلېږي»

رښتیا یې ویلي، الله د رحمت ورته وکړي...

ځکه انسان که د لومړي غشي- په اړه چې کتل دي یې پروایي وکړي، دوهم غشي- چې د زړه نظر دی په هغه باندې لگيري او بیا د هماغه موضوع په اړه فکر کوي او هیله یې په زړه کې ساتي...

وروسته بیا شیطان ځان ښکيلوي او هغه هیله ښکلې کوي او هغه ته وسوسه وراچوي او وایي: دغه کار وکړه او بیا توبه وکړه... ټول ځوانان دا ډول کارونه ترسره کوي... له خپل ژوند څخه خوند واخله!

په پای کې اندیښینه په تصمیم او اراده بدليري... وروسته بیا په نقشه کښلو باندې پیل کوي او که یې مخه ونه نیسي- هغه بیا ترسره کوي او کله چې یې د خپل پروردگار او ځان ترمنځ پرده پرې کړه، گناه ورته آسانه کيږي او په خوی او عادت یې بدليري.

خو که له هماغه لومړيو څخه الله تعالی ته پناه یوسي او د یوسف (ع) په څیر خپل نفس ته چيغې وکړي چې: «الله ته پناه وړم!...» [نو په دغه عاقبت به اخته نشي.]

داد پرهیزگاره او نیکو خلکو حال دی...

(إِنَّ الَّذِينَ اتَّقَوْا إِذَا مَسَّهُمْ طَائِفٌ مِّنَ الشَّيْطَانِ تَذَكَّرُوا فَإِذَا هُمْ مُبْصِرُونَ) وَإِخْوَانُهُمْ يَمُدُّوهُمْ فِي الْغَيِّ ثُمَّ لَا يُقْصِرُونَ (الاعراف: ۲۰۲-۲۰۱)

«بیشکه هغه کسان چې له الله څخه وپريږي کله چې دوی ته د شیطان له طرفه کومه وسوسه ورسيري نو دوی د الله حکم یاد کړي نو ناڅاپه دوی لیدونکي وي (۲۰۱) او ددوی وروڼه (شیطانان) له دغه کفارو سره په گمراهی کې مرسته کوي او بیا دوی تقصیر نه کوي»

د شهوتونو د لیدلو لپاره د سترگو آزاد پریښودل د بد پای لپاره یو لامل دی؛

آیا د هغه کس په اړه مو اوریدلي دي چې د مرگ په وخت کې ورته وویل شول چې «لا اله الا الله» ووايه، نو یې په د ویلو شروع وکړه «د منجاب حمام لاره کومه ده؟»

کیسه یې داسې ده چې یوه ورځ خپل کور ته مخامخ ولاړ و، د کور دروازه یې د منجاب د حمام په څیر وه په دې وخت کې یې ترڅنګ یوه ښکلې نجلی تیریده؛ له هغه یې وپوښتل: «د منجاب د حمام لاره کومه یوه ده؟»

هغه سړي د خپل کور دروازې ته اشاره وکړه او وپي ویل: دغه د منجاب حمام دی!

انجلی کور ته ننوته او سړی په هغې پسې... څنگه چې پوه شوه چې دا ددې سړي کور دی او هغه دا دوکه کړې ده نو په ظاهره یې په داسې توګه چې له هغه سره ده، خپله خوشالي څرګنده کړه او له ځان سره یې وویل: له ده سره به هم فریب وکړم ښايي ترینه بیغمه شم او په گناه کې به هم واقع نشم؛ نو یې هغه ته وویل: «خومره به ښه وای چې د عیش او سترگو د روښنایي وسیلو هم دلته شتون درلودلی!»

سړي ورته وویل: «همدا اوس چې څه وغواړې درته به یې راوړم.»

وروسته له کور څخه بهر شو خو دروازه یې بنده نه کړه او هرڅه چې ورته پکار وو هغه یې چمتو کړل او بیرته راغی، خو وپي لیدل چې هغه انجلی تللی ده! حیران پاتې شول هغه وروسته به یې د هغې ډیر یادونه کول او پداسې حال کې چې په لاره به روان وو دا به یې ویل:

اې هغه ورځ چې ډیره سترې وې او ودې ویل چې د منجاب د حمام لاره کومه ده...
او په همدې حال کې چې دا بیتونه یې ویل خدمتگاري یې په ځواب کې ورته وویل:
هغه وخت چې په لاس درغلې وه څه به شوي وای چې دروازه دې بنده او یا قلف کړې
وای؟!

ددې په اوریدو سره یې خفکان نور هم زیات شو او همدا بیت به یې بیا بیا وایه ترڅو چې یې
ساه ورکړه...

ابن قیم وایي: یوه سړي ته د مرگ په حالت کې وویل شول: لا اله الا الله ووايه.
نو هغه په لور غږ سره وویل: اې د ناروغانو آرامښته زه تسلیمیرم او اې د مرگ د ناروغ
شفا...

ستا مینه زما د پروردگار له رحمت څخه هم زما زړه ته غوره ده!

ابن قیم د هغه داستان داسې بیانوي او وایي: هغه یو ځوان و چې ډیر سخت د چا سره په
مینه اخته شوی و او هغې ته یې خپل زړه ورکړی و تر هغې چې هغه په همدې سبب ناروغ
شو او په کت کې پریووت... خو مقابل کس به له هغه څخه ځان لیرې ساته او وروسته له
هغه څخه بیخي په تېښته شوه... واسطو په پرله پسې- ډول د هغوی په منځ کې تک راتک
کاوه ترهغه چې معشوقې ومنله چې د هغه پوښتنې ته ورشي. دا خبرې هغه بیچاره ته
ورساره او ډیر خوشاله شو او قهر ورڅخه لیرې شو او ورته منتظر شو په همدې حال کې
ددوی ترمنځ واسطه راوړسیده او وپې ویل: هغه له ما سره تر نیمايي لارې راغله خو بیرته
لاره. هغه مې راتلو ته وهڅوله او په دې اړه مې خبرې ورسره وکړې خو وپې ویل: « هغه زه په
داسې او هسې- نومونو یاده کړې يم او زه هیڅکله په داسې څه کې چې شک وي نه داخلیرم او
خپل ځان تهمت ته نه سپارم» هرڅومره چې مې کوښښ وکړ وپې نه منله او بیرته لاره...

کله چې هغه بیچاره دا واوریدل حالت یې نور هم خراب شو او د مرگ نښې- نښانې پرې
راڅرگندې شوې او په همدې حالت کې یې داسې ویل: زه تسلیمیرم اې د ناروغانو آرامښته او
اې د مرگي د ناروغ شفا...

ستا مینه زما د زړه لپاره د الله تعالی له رحمت څخه هم غوره ده!

نو مې هغه ته وویل: فلانیه؛ له خدایه وډار شه!

وې ویل: همداسې ده...

په همدې حال کې زه له هغه څخه راپورته شوم خو د کور دروازې ته نه وم رسیدلی چې د
ژړا او چیغو غږونه مې واوریدل... د بد برخلیک او پای څخه الله (ﷺ) ته پناه وروړم...
د همدې لپاره ددې امت سلف سترگې او نظرونه ښکته اچول او دا یې ترخپلې اندازې پورې
یو حیرانوونکی کار و...

هو دوی هم سترگې او غریزه درلوده او نفسونو یې د خوندونو په لوري میل درلود...

خوله دې سره... هغوی له داسې ورځې ډاریدل چې په هغې کې زړونه او سترګې سره ښکته او پورته شي...

څوک چې د لومړي ځل کتلو په هکله بې پروايي وکړي او ژر خپله درملنه ونه کړي په یو لوی مصیبت یعنی د زړه تړاو باندې اخته کیږي او کله چې محبوب په زړه کې کیناست، مین او عاشق نو بیا هرڅه چې له هغه څخه ویني خوښوي یې او حرکتونه به یې ورته خوندرور تمامیږي او خندا به یې د خوښۍ لامل ګرځي...

موسکا به یې هغه فتني ته هڅوي او د هغه له نږدېوالي سره عادت کیږي او نور هرڅه چې معشوق یې ترسره کوي که څه هم بد وي هغه ته ښه ښکاره کیږي... لکه څنګه چې وایي یو سړی د یوې تورپوستې ښځې عاشق (مین) شونو چې کله یې مینې د هغه زړه ته لاره وموندله هرې تیاري به هغه ده ته وریادوله او په تیاري مین شوی و. وایي چې ددې په هکله به یې داسې ویل:

تور سپیان مې د هغې د مینې له کبله خوښیږي، او د هغې پخاطر په هر تور څیز باندې مین یم!

هرڅوک چې د کتلو او لیدلو په اړه بې پروايي کوي په دې دوو خطرونو کې لویږي:

د ښځو مینه یا د تنکیو ځوانانو مینه... او دا د الله تعالی له پیروي څخه شیطاني وسوسو ته د هغه د ورګرځیدو لامل ګرځي...

او شیطان په پرله پسې ډول دې عاشق (مین) ته فریب ورکوي ترڅو یې چې فحشا ته نه وي غورځولی؛ له الله تعالی څخه پناه غواړو...

الله تعالی ددې فحشاء ګناه ډیره لویه ګرځولی ده او هغه یې د شرک او قتل سره یوځای ذکر کړې ده او فرمایلي یې دي:

(وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ)
[الفرقان: ۶۸]

« او د رحمان بنده ګان هغه کسان دي چې له هغه سره بل معبود نه بولي او هغه نفس چې الله تعالی حرام کړی دی نه یې وژني مګر په حق سره او دوی زنا نه کوي »

وروسته الله تعالی د هغه چا عذاب چې دا کار ترسره کوي ذکر کړی او فرمایلي یې دي:

(وَمَنْ يَفْعَلْ ذَلِكَ يَلْقَ أَثَامًا ۝ يُضْعَفُ لَهُ الْعَذَابُ يَوْمَ الْقِيَامَةِ وَيَخْلُدُ فِيهِ مُهَانًا ۝)
[الفرقان: ۶۹-۶۸]

« او هر چا چې زنا وکړه دوی به خپله جزا وويني (۶۸) او دوه برابره به شي ده ته عذاب د قیامت په ورځ او تل به په دغه عذاب کې پاتې وي په داسې حال کې چې خوار او ذلیل به وي (۶۹) »

وروسته هغه مهربان او کریم ذات، خپل بنده ګان د رحمت لوري ته رابولي او فرمایي:

(إِلَّا مَنْ تَابَ وَآمَنَ وَعَمِلَ عَمَلًا صَالِحًا فَأُولَئِكَ يُبَدِّلُ اللَّهُ سَيِّئَاتِهِمْ حَسَنَاتٍ ۗ وَكَانَ اللَّهُ غَفُورًا رَحِيمًا ۝)
وَمَنْ تَابَ وَعَمِلَ صَالِحًا فَإِنَّهُ يَتُوبُ إِلَى اللَّهِ مَتَابًا ۝ [الفرقان: ۷۱-۷۰]

« مگر هغه چې توبه یې وویسته او ایمان یې راوړ او عمل یې وکړ نیک نو الله تعالی به ددوی گناهونه په نیکو بدل کړي او الله تعالی ښه مغفرت کوونکی او د پیر رحم والا دی (۷۰) او هرڅوک چې توبه وباسي او نیک عمل وکړي نو بیشکه چې دی به د الله تعالی په طرف غوره رجوع کوي (۷۱)»

همدارنگه رسول الله (ﷺ) له زناکار څخه ایمان نفی کړی دی، لکه څنگه چې په صحیحینو کې راغلي دي چې وېي فرمایل: « زناکار د زنا په حالت کې مومن نه دی.»

او د زنا لار ترتولو بده لاره ده، دهمدې لپاره څښتن تعالی فرمایي:

(وَلَا تَقْرُبُوا الزَّانِيْنَ اِنَّهُمْ كَانُوْا فَٰحِشَةً وَّسَاءَ سَبِيْلًا) [الاسراء: ۳۲]

« او زنا ته مه نژدې کړئ بیشکه چې زنا قبیحه ده او دا زنا د روپي له پلوه هم بده ده»

بخاري روایت کړی دی چې دوه کسان د رسول الله (ﷺ) خوب ته راغلل او دوی هغه له ځان سره یووړ...

نو هغه د گناهکارانو په عذابونو باندې خبر ترلاسه کړ. د خدای پیغمبر د حدیث په یوه برخه کې فرمایي: «په لاره روان شوو نو د تنور غوندې یو شي ترڅنگ تیر شوو چې په هغه کې پیر شور او ځور و؛ د هغه منځ ته مو وکتل او لوڅې ښځې او نارینه مو ولیدل چې لاندې یې د اور لمبې پورته کیدې، او کله به چې لمبې پورته شوې دوی به چینی و هلې» کله چې پیغمبر (ﷺ) ددوی دا حالت ولید ددوی له حالت څخه په ډار کې شو او له جبراییل (ع) څخه یې ددوی په هکله پوښتنه وکړه... جبراییل وفرمایل: «هغوی زناکار نارینه او ښځې دي»

او د خزیمه څخه په صحیح سند روایت شوی چې هغه (ﷺ) وفرمایل: «وروسته بیا په لاره روان شوو؛ یو ناڅاپه مو داسې یوه ډله ولیدله چې نسونو یې باد کړی و او بد بوی ترینه پورته کیده، لکه د بیت الخلا داسې بوی ورسره وو؛ وې ویل چې دا کوم کسان دي؟ وې ویل: « دا زناکار نارینه او ښځې دي»

هیتمي وایي: « په زبور کې لیکل شوي دي چې زناکاران به له خپلو شرمگاوو څخه په اور کې ځورند کيږي او د اوسپنې څخه په جوړو شوو درو باندې به وهل کيږي او که څوک له وهلو څخه شکایت وکړي ملایکې به وایي: دغه غیر هغه وخت چیرته و چې خندا او خوشالي به مو کوله او خوشاله به گرځیدئ او الله تعالی مو خپل ساتونکی نه گانه او ورڅخه نه شرمیدئ؟!»

همدارنگه په صحیحینو کې د پیغمبر (ﷺ) دخطبې په یوه برخه کې د کسوف د لمانځه په اړه راغلي چې هغه وفرمایل: «ای د محمد امته... په الله قسم چې له خدای تعالی څخه پیرغیرت څوک نه لري چې بنده یا خدمتگار یې زنا وکړي... ای د محمد امته په خدای قسم که په هغه څه چې زه پوهیږم تاسې پوهیدلئ لږ به مو خندل او پیر به مو ژړل»

هو هغه تیریدونکي نعمتونه څومره زیات دي چې په پای کې لوی غمونه او عذابونه له ځان سره لري...

(اَمْ يَحْسَبُوْنَ اَنَّا لَا نَسْمَعُ سِرَّهُمْ وَنَجْوَاهُمْ ۗ بَلٰى وُرْسَلْنَا لَدَيْهِمْ يَكْتُوبُوْنَ) [الزخرف: ۸۰]

« آياگمان کوي چې مور ددوی پټې خبرې او پټې مشورې نه اوږو بلکې اوږو پي او زموږ رسولان له دوی سره دي(۸۰)»

پردې بنسټ له شرک او قتل څخه وروسته له زنا څخه بل لوی فساد نشته... او که انسان ته خبر ورکړي چې لور د وفات شوې ده، دا هغه ته تردې آسانه تماميږي چې ورته ووايي زنا پي کړې ده...

نو په زنا د ننگ وي چې آثار او خبر پي دومره بد دي او داسې خوندونه څومره زيات دي چې خوند پي تللی او حسرت پي پاتې شوی دی...

لومړنی کس چې د زناکارو بنځو او نارینه وو په وړاندې به شاهدي ورکوي د هغه د بدن هغه غړي دي چې له زنا څخه پي خوند اخيستی...

پنې- چې تگ پي پرې کړی دی او هغه لاس چې لمس پي پرې کړی دی او هغه ژبه چې د گناه په وخت کې پي پرې خبرې کړي دي.

بلکه د هغه د بدن د پوست ټولې ذرې او د بدن ټول ويښتان به د هغه په وړاندې شهادت ورکوي...

خداي تعالی فرمائي: (وَيَوْمَ يُحْشَرُ أَعْدَاءُ اللَّهِ إِلَى النَّارِ فَهُمْ يُوزَعُونَ ○ حَتَّىٰ إِذَا مَا جَاءُوهَا شَهِدَ عَلَيْهِمْ سَمْعُهُمْ وَأَبْصَارُهُمْ وَجُلُودُهُمْ بِمَا كَانُوا يَعْمَلُونَ ○ وَقَالُوا لَوْلَا جُئِدْنَاهُمْ لِمَ شَهِدْتُمْ عَلَيْنَا قَالُوا أَنْطَقَنَا اللَّهُ الَّذِي أَنْطَقَ كُلَّ شَيْءٍ وَهُوَ خَلَقَكُمْ أَوَّلَ مَرَّةٍ وَالْيَوْمَ نُرْجِعُكُمْ ○ وَمَا كُنْتُمْ تَسْتَوُونَ ○ أَنْ يَشْهَدَ عَلَيْكُمْ سَمْعُكُمْ وَلَا أَبْصَارُكُمْ وَلَا جُلُودُكُمْ وَلَكِنْ ظَنَنْتُمْ أَنَّ اللَّهَ لَا يَعْلَمُ كَثِيرًا مِّمَّا تَعْمَلُونَ ○ وَذَلِكُمْ ظَنُّكُمُ الَّذِي ظَنَنْتُمْ بِرَبِّكُمْ أَرْدَبَكُمْ فَأَصْبَحْتُمْ مِنَ الْخَاسِرِينَ ○ فَإِنْ يَصْبِرُوا فَالنَّارُ مَثْوًى لَهُمْ ○ وَإِنْ يَسْتَعْتِبُوا فَمَا هُمْ مِنَ الْمُعْتَبِينَ ○) [فصلت: ۱۹-۲۴]

«او ياد کړه هغه ورځ چې د الله دښمنان به اور ته راجمع کولی شي، نو دوی به ډلې کړل شي(۱۹) تردې چې کله دوی ته څنگه راشي، نو په دوی باندې به ددوی غوږونه او ددوی سترگې او ددوی څرمنې گواهي ورکړي، د هغو کارونو چې دو به کول(۲۰) او دوی به خپلو څرمنو ته ووايي: تاسو ولې پر مور گواهي ورکړه؟ نو دغه څرمنې به ووايي: مور هغه الله گویا کړو چې هر شی پي گویا کړی دی. او دغه الله تاسو اول ځلې پيدا کړي پي او خاص همده ته به بيرته ورگرځولی شي(۲۱) او تاسو به د گناه د کولو په وخت کې ځان له دې څخه نه پټولو چې په تاسو به ستاسې غوږونه او ستاسو سترگې او ستاسو څرمنې گواهي ورکړي او ليکن تاسو به دا خيال کاوه چې بيشکه الله په ډيرو هغو کارونو نه عالم کيږي چې تاسې پي کوئ(۲۲) او دغه ستاسو هغه خراب گمان دی چې تاسو به په خپل رب دغه گمان کاوه، دغه تاسو هلاک کړی، نو له تاوانيانو ځني شوي(۲۳) نو که صبر وکړي، نو ددوی ځای اور دی او که دوی دالله رضا کول او دنيا ته تلل غواړي، نو دوی له قبول کړي شويو څخه نه دي(۲۴)»

له داسې حالت څخه الله تعالی ته پناه وړو...

الله تعالی زناکارو بنځو او سرو ته په دې دنیا کې هم د سخت انجام امر کړی دی، حتی که ځوان او مجرد وي... او د هغوی په حق کې یې له نرمۍ څخه منع کړې ده او امر یې کړی دی چې د زنا د حد جاري کول باید د خلکو په حضور ترسره شي.

خدای تعالی فرمایي: (الزَّانِيَةُ وَالزَّانِي فَاجْلِدُوا كُلَّ وَاحِدٍ مِّنْهُمَا مِائَةَ جَلْدَةٍ وَلَا تَأْخُذْكُمْ بِهِمَا رَأْفَةٌ فِي دِينِ اللَّهِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ وَلَيْشَهَّدَ عَلَيْكُمَا طَائِفَةٌ مِّنَ الْمُؤْمِنِينَ) [النور: ۲]

« هغه بنځه او سپی چې زنا یې کړې وي نو تاسو په دغو دواړو کې هر یو سل درې ووهئ او تاسو دې د الله په دین کې په دغو باندې زړه سوی ونه نیسي، که یې تاسو چې په الله تعالی او په ورځ د آخرت ایمان لرئ او ددې دواړو سزا ته دې د مومنانو یوه ډله حاضره وي (۲)»

دا له هغه انجام او عاقبت څخه جلا دی چې زناکار ته په دې دنیا کې رسیري، لکه ده ته د فقر رسیدل او په بلاوو او ښکاره سختیو د هغه اخته کیدل او ورته د کارونو سختیدل... او دا په هغه ښیرا کې هم نه شاملیري چې صالحان یې ده ته کوي... داسې لاسونه څومره زیات دي چې د شپې په تیاره کې د آسمان لوري ته پورته کیږي او هغه ته ښیراوې کوي...

او داسې تندي څومره زیات دي چې د خدای تعالی په وړاندې سجدې ته ځي او هغه ته د الله تعالی څخه عذاب غواړي...

او څومره سترگې چې له اوښکو څخه ډکې دي او هغه ښیراوې چې آسمان ته پورته کیږي او له خدای تعالی څخه په مفسدینو باندې د هغه د قهر د نازیلیدو غوښتنه کوي...

نو څنگه یو عاقل انسان کولی شي دداسې یوڅه څخه خوند واخلي چې انجام او آخر یې په دې ډول وي او په داسې شهوت باندې خپل زړه وتړي چې انجام یې داسې وي؟ نجونو او هلکانو؛ داد زنا عاقبت په دنیا کې دی...

او د زنا د لارې پیل یوازې یو گام دی او یو نظر او یوه خندا... او بی حجایي او ځان ښکارونه...

ځینې نجونې چې کله په بازار یا کوڅه کې په لاره روانې وي داسې قدمونه اخلي ته به وایې چې خلکو ته د فحشا دعوت کولو په حالت کې دي، که داسې نه وي نو دداسې نجونو دا ډول کارونو ته څنگه تفسیر ورکوی؟

ځینې یې په خپلو لباسونو ځانونه ښکاره کوي او د لاسونو ورغوي او پښې او کله هم خپل مخ ښکاره کوي^۲ او ځینې وخت لدې هم زیات... د هغې عطر وهل څنگه توجیه کوی؟ په داسې حال کې چې د نارینه په منځ کې حرکت کوي او هغوی ددې بوی حس کوي؟ او رسول الله (ﷺ) فرمایي: «هره بنځه چې عطري ووهل او وروسته د یوې ډلې لخوا سره تیره شوه او هغوی د هغې بوی حس کړ نو دا بنځه زناکاره ده.»

او د هغې په خپلو لباسونو ځان ښکارونه څنگه بیانوی؟ ددې سربیره له سړیو سره په خبرو کې بې پروایي او په ناز او ادا گامونه اخیستل... الله تعالی فرمایي:

^۲ پام مو وي چې د علماوو په ډله بیز مذهب کې د لاسونو او څهرې پټول په بنځو باندې واجب دي. یوه بله ډله د مخ او لاسونو ښکاره کول په هغه صورت کې چې آرایش یې نه وي کړی جایز بولي. لیکونکی د لومړۍ ډلې په مذهب دی. (ژباړونکی)

(يَنْبَسَاءُ النَّبِيِّ لَسْتُنَّ كَأَحَدٍ مِّنَ النِّسَاءِ ۚ إِنَّ أَنْتَقِيْنَنَّ فَلَا تَخْضَعْنَ بِالْقَوْلِ فَيَطْمَعَ الَّذِي فِي قَلْبِهِ مَرَضٌ وَقُلْنَ قَوْلًا مَّعْرُوفًا) ○ وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ الْأُولَىٰ ۚ وَأَقِمْنَ الصَّلَاةَ وَآتِينَ الزَّكَاةَ وَأَطِعْنَ اللَّهَ وَرَسُولَهُ ﷻ) [الاحزاب ۳۲-۳۳]

«نو تاسو په وينا کې نرمي مه کوئ، (گڼې) نو هغه کس به په طمع کې پریوځي چې د هغه په زړه کې (د نفاق یا بدکاری) مرض وي او تاسو هغه خبره کوئ چې مناسبه وي (۳۲) او تاسو په خپلو کورونو کې قرار ونیسئ. او تاسو د رومبني جاهلیت د زینت څرگندونې په شان زینت مه څرگندوئ. او تاسو لمونځ قایموئ او زکات ادا کوئ او د الله او د هغه د رسول اطاعت کوئ. (۳۳)»

سړی حیران پاتې کیږي که په دې باندې پوه شي چې مومنانو ته د الله تعالی ددې خبرې معنا څه ده چې فرمایي: «او خپلې پښې. د په ځمکه باندې نه وهي ترڅو چې هغه زینت چې دوی پټ کړی دی ښکاره نشي...» دا په دې معنا ده چې هغه ښځه چې لوړ بوتونه یې په پښو دي خپلې پښې. د په ځمکه باندې نه وهي ترڅو یې نارینه د غبر په اوریدلو سره په فتنه کې ونه لویږي!

عجیبه ده...

که د لوړو بوتونو غیر حرام دی، نو د انجلی هغه کار چې په ساعتونو په موبایل کې له هلکانو سره خبرې کوي یا د خپلو زمزمو او خنداوو غرونه ترهغوی پورې رسوي او قصیدې وايي او ددوی په نامه د مینې لیکونه لیکي څنګه دی؟!

او همداسې هغه ځوانان چې خپل ځان ته تر پاملرنې او په بازارونو کې له دخترپازې او د نجونو تعقیبولو پرته بل کار نلري...

دا ټول له هغه شیانو څخه دي چې د مومنانو ترمنځ فحشا خپروي او الله تعالی داسې کسان چې دا ډول کارونه ترسره کوي داسې ترخپل تهدید لاندې راوستي دي:

(إِنَّ الَّذِينَ يُحِبُّونَ أَنْ تَشِيعَ الْفَاحِشَةُ فِي الَّذِينَ ءَامَنُوا لَهُمْ عَذَابٌ أَلِيمٌ فِي الدُّنْيَا وَآلِءِ آخِرَةٍ ۚ وَاللَّهُ يَعْلَمُ وَأَنْتُمْ لَا تَعْلَمُونَ ○) [النور: ۱۹]

«بیشکه هغه کسان چې خوښوي چې په مومنانو کې فحاشي خپره شي، ددوی لپاره په دنیا او آخرت کې ډیر دردوونکی عذاب دی، او الله پوهیږي او تاسو نه پوهیږئ (۱۹)»

داد هغه کسانو لپاره گواښ دی چې یوازې په زړه کې غواړي د مومنانو ترمنځ فحشا خپره شي؛ ددې شیانو یوازې خوښول داسې یو دردناک عذاب له ځان سره لري، نو د هغه چا حالت چې په عمل کې د فحشا په خپرولو اخته دي به څنګه وي؟!

او یا ښایي مینه کوونکي نجونې او هلکان په داسې گناه کې اخته شي چې ددوی د شهوت رفع کولو څخه لویه وي، یعنی داسې کار ترسره کړي چې د اسلامي عقیدې په خلاف وي، مثلاً له کافرانو سره ځان ورته کول او د هغوی د اخترونو او ورځو جشن نیول او پکې گډون کول چې د هغوی دیني ارزښتونه دي لکه د مینو (عاشقانو) د ورځې یا ولنتاین لمانځل که په هرډول وي، د ډالیو لیرل او یا د عاشقانه لیکونو لیرل او یا نورې لارې...

که یوه مسلمانانه نجلۍ یا هلک چې صلیب یې په غاړه کړی دی او یا یې د داوود ستوری په خپل ځان باسلی دی ووینو دا کار یې حتما تیروتنه او عیب شمیرو...

خو دا کار د هغه چاله کار سره چې د مینو (عاشقانو) ورځ یا د کشیش (ولنتاین) ورځ لمانځي ډیر توپیر نه لري، ځکه دواړو د کافرانو یو مظهر را ژوندی کړی دی...

هرڅوک چې دعوه کوي چې یوازې د ملګرتیا یا ساعت تیری لپاره د مخالف جنس سره خبرې کوي په گناه کې واقع شوی دی، ځکه الله تعالی د مومنو بنځو په باره کې فرمایي:

(مُحْصَنَاتٍ غَيْرَ مُسْفِحَاتٍ وَلَا مُتَّخِذَاتٍ أَخْدَانٍ) [النساء: ۲۵]

« په دې شرط چې پاکمنې وي، بدکارې نه وي او نه پټ یاران نیوونکې وي»

(مُحْصِنِينَ غَيْرَ مُسْفِحِينَ وَلَا مُتَّخِذِي أَخْدَانٍ) [المائدة: ۵]

« په داسې حال کې چې تاسې عفت غوښتونکي یئ، بدکاري کوونکي نه یئ او نه په پټه سره یاران نیوونکي یئ.»

هو، دا د بدکارانو او فاسقانو حال دی...

خو پاکمنو خلکو؛ هغه کسانو چې د حرامو د لیدلو څخه خپلې سترګې او نظرونه ساتلې دي... په هغوی د زیری وي...

ځکه که هر چا خپله ژبه او شرمگاه وساتله جنت ته داخلېږي...

همدارنگه رسول الله (ﷺ) په ځانګړي ډول بنځو ته زیری ورکړی دی او فرمایلي یې دي:

« هرې بنځې چې د خپل پروردگار لپاره تقوا غوره کړه او خپله شرمگاه یې له حرامو څخه وساتله او د خپل خاوند څخه یې پیروي وکړه؛ هغې ته به د قیامت په ورځ وویل شي: له هرې یوې دروازې چې ستا خوښه وي جنت ته داخله شه»

خو پاکمنې بنځینه او نارینه د پاکمنۍ خپل داستانونه او رازونه لري...

له دوی نه یو یې د فتې سره د مخامخ کیدو په وخت کې داسې چیغه وکړه:

په الله سوګند که ماته وویل شي چې فلانۍ فحشا ترسره کړه او په بدل کې یې زموږ دنیا او په هغې کې چې هرڅه دي تا ته درکوو ورته وبه وایم: هیڅکله نه! قسم په هغه چا چې زه یې له مجازات څخه ډارېږم، حتی ددې په څو برابره یې به یې هم ترسره نکړم.

دوی هغه ډله خلک دي چې د الله تعالی له حرامو څخه یې د پاکۍ اظهار کړی دی او الله تعالی هم د هغې په بدل کې له دوی څخه سختی او مصیبتونه لرې کړي دي او دعاوې یې قبولې شوې دي...

د پیغمبر (ﷺ) هغه حدیث چې په هغې کې یې ددری کسانو داستانونه وړاندې کړي دي، له تاسې څخه پټ نه دی...

هو؛ دلته ده چې ریښتونی بنده الله تعالی ته خپل ځان ښکاره کوي او په هغه باندې ډار خوږیږي او الله تعالی ته د هغه بنده ارزښت ډیرېږي.

په هغه چا د زیری وی چې خپل ځانونه یې له حرامو څخه پاک ساتلي دي او د قیامت په ورځ د الله تعالی د عرش سیوري ته نږدې شوي دي... ځکه په هغه ورځ چې سیوري نه وي یو له هغه کسانو څخه چې الله تعالی به یې خپل سیوري ته رابولي هغه کس دی چې د منصب او بنایست درلودونکې بڼه هغه حرامو ته رابولي او دی ووايي: زه له الله څخه ډارېم...

دا یوازې د نارینه وو لپاره نده، بلکې هغه بڼې ته چې فحشاء بڼه ښکاره کړل شي او هغه یې د الله تعالی له ویرې څخه پریري، هغه به هم د آخرت په ورځ د څښتن تعالی د عرش له سیوري څخه برخمنه وي.

وايي چې یوه بڼې خپل ځان د یو نیک شخص خواته نژدې کړ... نو یې نفس داسې وسوسه ورواچوله چې د فحشاء عمل ترسره کړي او وروسته بیا توبه وکړي؛ د هغې سره نژدې یو چراغ لگیدلی و...

له ځان سره یې وویل: ای نفسه! خپلې گوټې په دغه چراغ کې د ننه کوم؛ که په دغه اور د صبر وکړای شو هر څه چې ته یې غواړې نو ترسره به یې کړم...

وروسته یې لاس د اور په لمبه باندې کیښود له گرمیدو وروسته یې لاس وسوځید نو یې وویل: ای نفسه! ودې نه شو کولی چې په دې گرمۍ باندې چې د دوزخ له اور څخه ۷۰ ځلې آسانه ده صبر وکړې، نو څنگه به د الله تعالی عذاب وزغملی شي؟! هو...

هغه گناهکاران څومره زیات وو چې د بدکاره بڼو څخه یې خوندونه اخیستل وروسته دوی خپله لارل او بڼې ورڅخه پاتې شولې او په عذاب باندې اخته شول

د گناهونو خوند ځي او پای ته رسیږي

خو د هغوی عاقبت هماغسې پاتې کیږي

دا څه ډول رسوايي ده چې الله تعالی لیدونکی او اوریدونکی وي

او بنده د الله تعالی د سترگو په وړاندې په گناهونو اخته کیږي

د قاهرې امیر، شجاع الدین شرزوي وايي:

زه د مصر له یو سپین ږيري سره وم... غنم رنگه څیره یې درلوده؛ یو ناڅاپه یې زامن ده ته راغلل چې ښکلي او د ډیر سپین رنگ درلودونکي وو... له هغه څخه مې ددوی په هکله وپوښتل. وپي ویل: مور یې فرنگی ده او دهغې سره اوږد داستان لرم. له ده څخه مې د هغې په هکله وپوښتل... وپي ویل:

کله چې ځوان وم نو شام ته لاړم... په هغه وخت کې شام د صلیبیانو په اشغال کې و؛ یوه مغازه مې پرانیسته او په هغه کې به مې کتان خرڅاوه... په داسې حال کې چې زه په خپل دوکان کې وم د صلیبیانو د قوماندانانو څخه د یوه بڼه ماته راغله او ښکلا یې په ما جادو وکړ... په هغې مې مال خرڅ کړ او ډیر تخفیف مې ورکړ...

هغه لاره او له خو ورځو وروسته بیا راغله او بیا مې په تخفیف په هغې باندې مال خرڅ کړ... هغې په همدې ډول زما دوکان ته تگ راتگ کاوه او زه هم د هغې په لیدو خوشاله کیدم تر هغې چې په ځان وپوهیدم چې د هغې سره مې په زړه کې مینه پیدا شوې ده...

کله یې چې کار دې ځای ته ورسیده نو مې سپین سرې بڼې ته چې له هغې سره وه وویل: په فلانې مې خپل زړه بایللی دی، څنگه کولای شم چې هغې ته ورسیرم؟

وې ویل: هغه د فلانې سرلښکر بڼه ده او که زموږ په کار باندې خبر شي نو درې واړه به ووژني!

همداسې مې زړه ورسره تړلی و ترڅو چې یې له ما څخه پنځوس دیناره وغوښتل او وعده یې وکړه چې هغه بڼه به زما کور ته راولي...

هڅه مې وکړه ترڅو پورې مې پنځوس دیناره چمتو او هغې ته مې ورکړل...

په هغه شپه مې په کور کې ورته انتظار وکړ تردې چې راغله... خوراک او څښاک مو وکړ...

کله چې د شپې یوه برخه تیره شوه له ځان سره مې وویل: له خدایه نه ډاریرې چې په غربت او مسافری کې او د خدای په حضور کې دیوې نصراني بڼې سره گناه کوې؟!

نو هغه وخت مې آسمان ته سترگې پورته کړې او وې ویل: اې خدایه شاهد اوسه چې ستا د تقوا او حیا په سبب مې له دې نصراني بڼې څخه پاکمني غوره کړه...

وروسته د هغې بڼې له ځای څخه لیرې شوم او په بل ځای کې ویده شوم... هغې چې دا ولیدل جکه شوه او د غوسې په حالت کې له کوره ووته...

سهار مې خپل دوکان ته ولاړم...

د غرمې په وخت کې هغه بڼه چې ناآرامه ښکاریده زما د دوکان ترڅنگ تیره شوه، شهره د ځلیدونکې میاشتي په څیر وه.

له ځان سره مې وویل: ته څوک یې چې دداسې ښکلا په وړاندې حیا غوره کړې؟ ته ابوبکر یې که عمر؟ یا عابد جنید یې؟ یا زاهد حسن بصري؟!

همداسې د افسوس خوړولو په حالت کې وم په همدې وخت کې مې بیا له څنگ څخه تیره شوه... ددې د لارې د ملگرې بودې ترشا ولاړم او ورته وې ویل: هغې ته ووايه چې نن شپه راشي...

وې ویل: په مسیح سوگند خورم چې نه راځي مگر د سلو دینارو په بدل کې...

وې ویل: سمه ده...

په ډیر تکلیف مې دا پیسې راټولې کړې او هغې ته مې ورکړې...

د شپې ورته انتظار شوم ترڅو چې راغله... لکه سپورمې چې ماته راغلې وي... کله چې یوځای کیناستو نو بیا د الله تعالی ډار زړه ته راپریوت... څنگه مې کولای شو چې له یوې کافرې سره، د هغه له ذات څخه نافرمانی وکړم؟ نو د الله تعالی له ډاره مې پرېښوده...

سهار وختي دوکان ته لاړم په داسې حال کې چې په زړه کې مې هغه راگرځیدله...

د غرمې په مهال هغه بڅه بیا په داسې حال کې چې غوسه وه زما د دوکان ترڅنګ تیره شوه...

بیا مې چې ولیدله نو خپل ځان مې د هغې په پریښودلو باندې ملامت کړ او همداسې د افسوس په حالت کې وم... بیا مې هغې بودې ته وړاندیز وکړ چې هغه ماته راوړي.

وې ویل: نه کیږي مګر په پنځه سوه درهمه، او یا خو یې په پښیمانی او افسوس کې مړ شه!
وې ویل: سمه ده... او د دوکان او مال خرڅولو تکل مې وکړ ترڅو پنځه سوه درهمه هغې ته ورکړم...

په همدې حال کې د صلیبیانو جارچي په بازار کې غږ وکړ: اې مسلمانانو؛ زموږ او ستاسې ترمنځ اوربند پای ته رسیدلی دی او ټولو مسلمانو تجارانو ته یوه اونۍ وخت ورکوو چې له دې ځایه ووزي..

پاتې مال او کالي مې راټول کړل او په داسې حال کې چې زړه مې له افسوس څخه ډک و له شام څخه راغلم...

وروسته مې د وینځو په سوداګرۍ باندې پیل وکړ ترڅو مې د هغې مینه له زړه وتلې وای...
دری کاله تیر شول، بیا د حطین جنګ وشو او مسلمانانو د ساحل ټولې ځمکې له صلیبیانو څخه بیا ونيولې...

زما څخه یې د ملک ناصر لپاره وینځه وغوښتله... یوه ښکلې خدمتکاره (وینځه) راسره وه چې هغه یې له ما څخه په سل دیناره راوښول نو د دیناره یې راکړل او لس نور یې پاتې شول...
پاچا وویل: دی هغه کور ته چې د صلیبیانو میرمنې پکې بندي دي وروړی او د هغوی څخه د یوه د لس دینارو په بدل کې انتخاب کړي.

کله چې یې د کور دروازه ماته پرانیسته هغه انګریزه بڅه مې ولیده او له ځان سره مې بوتله...

کله چې مې کور ته ورسیدم هغې ته مې وویل: ما پیژني؟
وې ویل: نه.

وې ویل: زه ستا هماغه تاجر ملګری یم چې له ما دې یو سل او پنځوس دیناره واخیستل او بیا دې وویل: له پنځه سوه دینارو څخه پرته به ماته ونه رسیږي! اوس زه په لس دیناره ستا څښتن شوم!

وې ویل: اشهد ان لا اله الا الله و اشهد ان محمد رسول الله... اسلام یې راوړ او اسلام یې نیکمرغه شو او واده مې ورسره وکړ...

له څه مودې وروسته یې مور یو صندوق ورته راوړ؛ کله مو چې پرانیست د دینارو دواړه کڅوړې مو چې ما هغې ته ورکړې وې په صندوق کې وموندې... په لومړۍ کې پنځوس دیناره او په دوهمه کې سل دیناره... همدارنګه هغه جامې چې په هغې کې به مې تل لیدله په صندوق کې پرې وې... هغه اوس ددې بچیانو مور ده او دا ډوډۍ هم هغې چمتو کړې ده!

هو... هرڅوک چې د الله تعالی لپاره یو څه پریرېدې خدای تعالی یې په بدل کې له هغه څخه څوڅله غوره بیرته ورکوي...

دا د پاکمنو د داستانونو یوه څنډه وه...

دا ډله په څو لاملونو سره داسې پاکمنې شوې ده...

ترتولو لوی او قوی لامل یې الله تعالی ته درناوی او په ښکاره او پټه هغه خپل ساتونکی بلل او له هغه څخه ډار دی، ځکه هغه ذات دوی ته ددې ځواک، اوریدل او لیدل ورکړي دي...

ځکه بنده کولای شي خپل ځان له خلکو پټ وگني خو څنگه به وکولای شي چې له الله تعالی څخه خپل ځان پټ کړي په داسې حال کې چې الله تعالی له هغه سره دی؟

د پاکمنې ښځې لپاره هم دا امکان نلري چې د حیا پرده پرې کړي او ممکنه نده چې خپل ناموس ناپاکه کړي حتی که یې دا د ژوند په بیه هم تماميږي...

خطاب په خپل کتاب «د آسمان عدالت» کې نقل کوي چې تقریباً څلویښت کاله مخکې په بغداد کې یو قصاب و چې د غوښې په خرڅولو سره یې خپله گذاره کوله... هغه د لمر تر راختو مخکې خپل دوکان ته ځان رساوه او پسونه به یې حلالول بیا بیرته خپل کورته راستنیده او د لمر تر ختلو وروسته به بیرته دوکان ته تللو او غوښه به یې خرڅوله...

یوه شپه وروسته له دې چې پسه یې حلال کړې و، بیرته د کور خواته پداسې حال کې چې جامې یې په وینو ککړې وې روان و... په همدې وخت کې یې له یوې تیاره کوڅې څخه چينغې واوریدې... په ډیرې چټکۍ سره هغې خواته ورغی او یو ناڅاپه یې د یو سړي په جسد سترگې ولگیدې چې د چاقو څو گوزارونه یې خورلي وو او وینې ترینه روانې وې او یو چاقو یې هم په بدن کې ښکاره کیده...

چاقو یې د هغه له بدن څخه راوویست په داسې حال کې چې د سړي له بدن څخه وینې روانې وې کوبښنې یې وکړ چې له هغه سره مرسته وکړي خو هغه سړي په همدې حالت کې ساه ورکړه...

خلک راټول شول او وپې لیدل چې چاقو د قصاب په لاس کې دی او جامې یې هم په وینو ککړې دي او خپله هم ډار شوی ښکاره کیده...

هغه یې د هغه بل سړي په قتل باندې تورن کړ او وروسته یې په مرگ باندې محکوم کړ...

کله یې چې هغه د قصاص میدان ته راووست او ډاډه شو چې مرگ یې حتمي دی نو په لوړ غږ یې وویل:

ای خلکو، په الله سوگند چې ما دغه سړي ندی وژلی، خو شل کاله مخکې مې یو بل څوک وژلي دي او اوس د هماغه قتل حد په ما جاري کيږي...

وروسته یې وویل: زه شل کاله مخکې یو قوی ځوان وم او په یوه کښتۍ کې مې د سیند له یوې غاړې څخه بلې غاړې ته خلک رسول...

یوه ورځ یوه شتمنه نجلۍ د خپلې مور سره زما په کښتۍ کې سپاره شول او هغه مې هغې بلې غاړې ته ورسول...

دوهمه ورځ هم راغلل او زما په کښتۍ کې سپاره شول...

د ورځو په تیریدو سره مې په هغه نجلۍ باندې خپل زړه بایلود او هغې هم په ما باندې...

د هغې پلار ته مې بلنه ولیرله خو څرنگه چې زه غریب وم وپې نه منله...

وروسته یې له ما سره اړیکې پرې شوې او بیا مې هغه او د هغې مور ونه لیدلې...

زما زړه همداسې د هغې په اسارت کې و...

د دوه یا درې کلونو له تیریدو څخه وروسته...

زه په خپله کښتۍ کې مسافرو ته انتظار وم چې یوه ښځه د خپل ماشوم سره په بیړۍ کې

کیناسته او له ما څخه یې غوښتنه وکړه ترڅو دوی د سیند هغې بلې غاړې ته ورسوم...

کله چې په بیړۍ کې کیناسته او د سیند منځ ته ورسیدو هغې ته مې وکتل او ناڅاپه مې فکر شو

چې هماغه نجلۍ ده چې پلار یې زموږ په منځ کې د بیلتون سبب شو...

د هغې له لیدو څخه ډیر خوشاله شوم او تیر وختونه او مینه او زړه بایلودل مې هغې ته ور په

یاد کړل...

خو هغې په ادب او وقار سره خبرې وکړې او وپې ویل چې اوس یې واده کړی او دا ماشوم یې

زوی دی...

خو شیطان ماته په هغې باندې تیری ښه ښکاره کړ... هغې ته نږدې شوم، خو نارې یې کړې او

الله تعالی یې را ته یاد کړ...

چيغوته مې یې اهمیت ورنکړ... د هغې چې هرڅه په توان کې وو زما د لیرې کولو لپاره یې

ترسره کړل په داسې حال کې چې خپل زوی یې په غیر کې نیولی و او ژړل یې...

دا مې چې ولیدل ماشوم مې راواخیست او اوبو ته مې نژدې کړ او ومې ویل:

که ته خپل ځان ماته په واک کې رانکړې دا ماشوم به ډوب کړم... خو هغې ژړل او زاری یې

کولې... خو ما یې زاریو ته پام ونکړ...

بیا مې د ماشوم سر اوبو ته دننه کړ کله به چې مرگ ته نژدې کیده سر به مې یې له اوبو څخه

راپورته کاوه... هغې به دا لیدل او ژړل یې او زاری یې کولې خو زما غوښتنه یې نه منله... بیا مې

دې ماشوم سر اوبو ته دننه کړ او د هغه د ساه کښلو مخه مې ونیوله او مور یې دغه حالت

لیده او خپلې سترگې به یې پټولې... ماشوم ډیر سخت پښې- او لاسونه ووهل ترهغه چې خپل

توان یې له لاسه ورکړ او له خوځیدو ولوید... هغه مې له اوبو څخه راوویست او ومې لیدل

چې ساه یې ورکړې ده؛ نو جسد مې یې اوبو ته واچاوه...

د ښځې لور ته ورغلم... په ټول توان یې زه له خپل ځان څخه لیرې کړم او ډیر سخت یې

ژړل...

هغه مې تر وینستانو ونيوله او اوبو ته مې ورنژدې کړه سرې مې اوبو ته وړ داخل کړ او بیرته مې راوويست، خو هغې د فحشا له منلو څخه انکار کاوه...

کله چې مې لاس ستړي شول بیا مې مې سر اوبو ته وړدنه کړ... دومره لاس او پښې- مې ووهلې شو چې له حرکت څخه ولویده او مړه شوه... وروسته مې مې جسد اوبو ته واچاوه او بیرته راغلم...

هیڅوک زما له دې تیري او جنایت څخه خبر نشول او پاک او سپیڅلی دی هغه ذات چې وخت ورکوي خو پریردي مې نه...

خلکو دده د داستان په اوریدو سره وژړل... وروسته په هغه باندې حکم عملي شو...

(وَلَا تَحْسَبَنَّ اللَّهَ غَافِلًا عَمَّا يَعْمَلُ الظَّالِمُونَ إِنَّمَا يُؤَخِّرُهُمْ لِيَوْمٍ تَشْخَصُ فِيهِ الْأَبْصَارُ) [ابراهيم: ۴۲]
 « او ته په الله باندې له سره (دا) گمان مه کوه چې هغه غافله دی له هغو کارونو څخه چې ظالمان مې کوي. »

ددې پاکمې نجلۍ داستان ته ځیر شئ... څنگه مې خپل زوی د هغې په مخکې ووژل شو او خپل ځان مې هم له لاسه ورکړ خو د خپل عزت او عفت په له لاسه ورکولو راضي نشوه...

خو دا حياء او پاکمې چيرته او ددې زمانې د ځينو نجونو حالت چيرته...

ځينې دې ته تياريري چې د يوې تليفوني اړيکې يا يوې شيطاني ډالۍ په بدل کې خپل عزت او عفت وپلوري او يا د يو فاسق او يا فاسق ته ورته انسان په خوړو خبرو باندې وغوليري...

خو د هغې بلې دنيا خوندونو ته ميل چې ډير لوی لوی خوندونه هلته شتون لري...

د هغې تلپاتې نړۍ په ښکلو حورو کې فکر کول... ځکه هرڅوک چې په دې دنيا کې له هغه شي څخه خوند واخلي چې الله تعالی حرام کړي دي په آخرت کې به د هغه څيز له خوند اخیستلو څخه محروم کيږي... د خدای رسول (ﷺ) فرمایي: « هرڅوک چې (له نارینه وو څخه) په دې دنيا کې له ورینمو څخه استفاده وکړي په هغې دنيا کې به یې له اغوستلو څخه محروم وي... او هرڅوک چې په دې دنيا کې شراب وڅښي- نو په آخرت کې به یې څښلو ته پرینښودل شي. »

په دې اساس دا امکان نلري چې یو بنده دې حرام خوندونه او د هغې دنيا ابدې خوندونه یوځای ترلاسه کړي...

نو که څوک له شرابو او هغه ښځو چې ده ته حرامې دي او یا تنکیو ځوانانو څخه خوند واخلي ددې ډار شته چې په ابدې دنيا کې ترینه محروم شي.

په دې ډول که د هر چا نفس په جنت او هغه څه چې هلته الله تعالی ورته چمتو کړي دي وتړل شي ددې دنيا خوندونه به ورته کوچني او بې ارزښته شي...

همداسې که نجلۍ د جنت او د هغه د ښکلاوو هیله له ځان سره ولري، په دې دنيا کې به خپله لمن ککره نکړي... ځکه ښکلا، حسن او جمال په جنت کې د مومنو ښځو لپاره اوج ته رسيږي... مومنه ښځه به په جنت کې، ترټولو ښکلې، او ترټولو کامله ښځه وي...

هو، ولې نه؟! کله چې الله تعالی هغه حورې چې نهه شپې یې په وینښه تیرې کړې دي او د ورځې لخوا یې روژه نیولې ده داسې ستایي، د خپل ځان په اړه څه گومان کوې؟ ته اې مسلمانې نجلی چې شپې د له خپل پروردگار سره یوازې تیرې کړې دي... ستا خبرې به یې اوریدلې وي او ستا دعاوې به یې قبولې کړې وي؟

تا چې د هغه لپاره ددې دنیا خوندونه پرېښي. دي او د شهوتونو څخه د ځان لیرې ساتلې دی؟

(وَعَدَ اللَّهُ الْمُؤْمِنِينَ وَالْمُؤْمِنَاتِ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَمَسَاكِنَ طَيِّبَةً فِي جَنَّاتِ عَدْنٍ وَرِضْوَانٌ مِّنَ اللَّهِ أَكْبَرُ ذَلِكَ هُوَ الْفَوْزُ الْعَظِيمُ ○) [التوبه: ۷۲]

«الله تعالی له مومنونو سره او مومنونو سره دداسې جنتونو وعده کړې ده چې د هغو له لاندې ویالې بهیري، چې دوی به په هغو کې همیشه وي او دداسې پاکیزه اوسیدنځایونو چې د عدن په جنتونو کې به وي. او د الله له جانبه رضامندي ترټولو لویه ده، همدغه ډیره لویه کامیابي ده»

نو ای هلکه او اې نجلی... خپل نفس د هغې دنیا په خوندونو پورې وتړه...

ابن ابی الدنيا او خطیب د بغداد په تاریخ کې له یزید رقاشي څخه نقل کړی دی چې وېی ویل: ماته ویل شوي دي چې په جنت کې یو نور وځلید او په جنت کې داسې ځای پاتې نشو چې په هغه دا نور نه وي لگیدلی... وویل شول: داد څه شي نور وو؟ وویل شول: دا هغه حوره وه چې د خپل خاوند په خیره کې یې وخنډل!

الله تعالی فرمایي: (أَفَرَأَيْتَ إِنْ مَتَّعْنَاهُمْ سِنِينَ ○ ثُمَّ جَاءَهُمْ مَا كَانُوا يُوعَدُونَ ○ مَا أَغْنَىٰ عَنْهُمْ مَا كَانُوا يُمْتَعُونَ ○ وَمَا أَهْلَكْنَا مِنْ قَرْيَةٍ إِلَّا لَهَا مُنْذِرُونَ ○ ذِكْرَىٰ وَمَا كُنَّا ظَالِمِينَ ○) [الشعراء: ۲۰۵-۲۰۹]

«مگر ته نه پوهیږې که مونږ دوی ته څو کاله نفع ورکړو (۲۰۵) بیا په دوی هغه (عذاب) راشي چې دوی سره به یې وعده کولی شو (۲۰۶) ددوی به هېڅ په کار رانشي. هغه څه چې دوی ته به په هغو سره نفع ورکولی شو (۲۰۷) او مور هېڅکله یو کلی ندی هلاک کړی مگر د هغه لپاره ویروونکي وو (۲۰۸) د نصیحت کولو لپاره او مور ظالمان نه وو (۲۰۹)»

داد مینه کوونکو هلکانو او نجونو لومړنی حالت دی چې خپل مخالف جنس ته متمایل دي...

خو د مینه کوونکو دوهم ډول داسې کسان دي چې د انساني فطرت څخه منحرف شوي دي...

ځوان، د خپل ځان په خیر په بل یو ځوان عاشق (مین) شوی او انجلی، د خپل جنس څخه په بله نجلی باندې مینه شوې ده...

دوی له لومړي ډول څخه ډیر منحرف او بې لاري دي...

الله تعالی ددې ډلې داستان په خپل کې بیان کړی دی... او دا چې د دوی پیغمبر هغوی ته وفرمایي:

(وَلَوْ ظَا إِنْ قَالَ لِقَوْمِهِ أَتَأْتُونَ الْفَحِشَةَ مَا سَبَقَكُمْ بِهَا مِنْ أَحَدٍ مِّنَ الْعَالَمِينَ ○) [الاعراف: ۸۰]

« آیا تاسې داسې یو بد کار کوئ چې په مخلوقاتو کې هیڅ یو کس له تاسو نه هغه (بدکار) ته پومی شوی نه دی»

کله چې داسې فحشا پېښېږي ځمکه نږدې وي چې له دوو خواوو څخه کش کړل او غرونه له خپلو ځایونو څخه لیرې کړل شي...

خدای تعالی په هیڅ قوم باندې خپل ټول عذابونه یو ځای ندي نازل کړي لکه د لوط په قوم چې یې نازل کړل... د سترگو نور یې ورڅخه واخیست... خیرې یې ورتورې کړې... جبرئیل (ع) ته یې امر وکړ چې ددوی ښارونه له ځمکې څخه پورته کړي او بیرته یې په ځمکه باندې راوغورځوي... وروسته یې په هغوی د سجیل د تیرو باران وکړ... خدای (ﷻ) د هغوی د عذاب په اړه فرمایي:

(فَلَمَّا جَاءَ أَمْرُنَا جَعَلْنَا عَالِيَهَا سَافِلَهَا وَأَمْطَرْنَا عَلَيْهَا حِجَابًا مِّن سَجَالٍ مِّنْ نُجُودٍ) [هود: ۸۲]

«نو کله چې زموږ حکم راغی نو مونږ هغه د هغه (کلي) برنی اړخ د هغه لاندې اړخ وگرځاوه او پر هغه مو دداسې کابو باران ووراوه چې له خټو جوړ په اور پخ شوی وو، لاندې باندې وو»
خدای تعالی په دې ډول هغوی نورو ته نښانه وگرځول... او د متقیانو لپاره پند... او د گناهکارانو لپاره عبرت...

په دې داستان کې، د هوبښیارانو لپاره نښې نښانې دي...

د غفلت په حال کې عذاب او په داسې حالت کې چې ویده وو په هغوی باندې راناازل شو...

او هر هغه څه چې یې لاسته راوړي وو دوی ته یې گټه ونکړه...

هو...

خوندونه پای ته ورسیدل او او پښیمانی په خپل ځای پاتې شولې او شهوتونه تیر شول...

لږ خوندونه یې واخیستل او ډیر عذابونه یې ولیدل... او هغه څه چې پاتې شول یو دردوونکی عذاب و...

پښیمانه شول خو په الله سوگند چې پښیمانی گټه نلري... د اوبښکو په ځای ترینه وینې راووتلې...

که هغوی مولیدلی چې څه ډول یې اور خیرې سیڅي او د خوږې او پوزې څخه یې بیرته بهر ته راوړي... په داسې حال کې چې د اور په طبقو کې به د گرمو اوبو جامونه څښي... او په مخونو به کښل کيږي او ورته به ویل کيږي: دهغه څه خوند وڅکې چې ترسره کول به مو...

(أَصْلُوهَا فَأَصْبِرُوا أَوْ لَا تَصْبِرُوا سَوَاءٌ عَلَيْكُمْ إِنَّمَا تُجْرُونَ مَا كُنْتُمْ تَعْمَلُونَ) [الطور: ۱۶]

«ورځی، ده ته ننوځی، نو تاسو صبر وکړئ، یا صبر مه کوئ، پر تاسو باندې دغه (دواړه کارونه) برابر دي، بېشکه همدا خبره ده چې تاسو ته د هغو عملونو بدله درکولی شي چې تاسو به کول»

او دا عذاب له ظالمانو څخه لیرې نه دی... هو؛ دا د فاسقانو حال دی...

خو ځینې ځوانان په دې اړه بې پروایي کوي... حتی کیدای شي له هغوی څخه داسې کارونه وشي چې فکر به کوي نور کسان هم خپلې خواته رابولي...

هغه ځوانان څومره زیات دي چې په خپلو حرکتونو کې نرمي لري... خنداگانې یې له ناز او نخرو څخه ډکې دي... حتی ددوی په لاره باندې تگ او خبرې کول... دتنګو جامو اغوستلو او بدن ښکاره کولو سربیره... او د خاصو عطرونو څخه استفاده او څیرې ته ډیر اهمیت ورکول او دخپلو ویبستانو په خاص ډول ښکلي کول...

کله ناکله دا ډول ظواهر په ځینو ښوونځیو او کوڅو کې په خپلو سترګو سره وینو...

ولې دا ځوانان داسې کوي؟

لکه څنګه چې ترمذی تخریج کړی دی او په روغ سند یې روایت شوی دی چې د الله تعالی رسول وفرمایل: «ترتولو کارونو چې په خپل امت کې یې په کولو باندې ډاریرم هغه د لوط د قوم کار دی.»

همداسې له ابن حبان څخه په صحیح سند روایت شوی دی چې رسول الله (ﷺ) وفرمایل: «د خدای (ﷻ) لعنت دې په هغه چا باندې وي چې د لوط د قوم کار ترسره کوي... د خدای (ﷻ) لعنت دې په هغه چا باندې وي چې د لوط د قوم کار ترسره کوي... د خدای (ﷻ) لعنت دې په هغه چا باندې وي چې د لوط د قوم کار ترسره کوي...»

همداراز د امام احمد په مسند کې په صحیح سند سره روایت شوی دی چې پیغمبر (ﷺ) وفرمایل: «هرڅوک مو چې ولیدل چې د لوط (ع) د قوم کار ترسره کوي، فاعل او مفعول یې دواړه ووژنئ.»

خو صحابه وو به داسې کسان په اور کې سوزول..

ابن عباس (رض) وایي: «څوک چې د لوط (ع) د قوم کار ترسره کوي په قبر کې به د خوګ په شکل مسخ کیږي...»

چا چې په خپل حق کې زیاتې کړې دي او په دې ګناه کې واقع شوی دی ډیر ژر دې توبه وکړي او له خدای تعالی څخه د بښنه وغواړي او دهغه بښونکي په لور د بیرته وګرځي...

(قُلْ يٰعِبَادِىَ الَّذِيْنَ اَسْرَفُوْا عَلٰى اَنْفُسِهِمْ لَا تَقْنَطُوْا مِنْ رَّحْمَةِ اللّٰهِ ؕ) [الزمر: ۵۳]

«ته دوی ته ووايه: ای زما هغو بنده گانو چې په خپلو ځانونو یې زیاتې کړې دي! تاسو د الله له رحمت نه مه ناامیده کیږئ»

او په صحیحینو کې د خدای له رسول (ﷺ) څخه روایت دی چې وېې فرمایل: «الله تعالی له تاسو څخه ډیر د هغه چا په توبه باندې خوشالیري چې له یو مرګوني ځای څخه راووزي او سپرلي یې چې خوراک او څښاک هم پکې دي ورسره وي... بیا هغه ترینه ورکه شي او په پلټلو یې پیل وکړي ترهغه چې مرګ یې رانږدې شي او بیایې هم پیدا نکړي... هغه له ځان سره ووايي: په کوم ځای کې چې راڅخه ورکه شوې ده بیرته ځم ترڅو هملته مړ شم! بیا هماغه ځای ته لاړ شي او خوب پرې راشي، بیا راپاڅیږي او یو ناڅاپه گوري چې سپرلي یې څنګ ته ولاړه او

خوراک او څښاک هم ورسره دی... نو هغه راوښيي- او ووايي: « ای خدایه ته زما بنده یې او زه ستا پروردگار! » او له ډیرې خوشالی څخه تیروتنه وکړي!

توبه آسانه ده او هغه چا ته چې د فحشا عمل یې ترسره کړی وي لازمه نده چې ځان معرفي کړي ترڅو په هغه باندې حد جاري کړي... بلکه دا بسنه کوي چې خپل پروردگار ته توبه وکړي او خپل ځان د هغه په ستر او پرده کې وساتي...

او که د کومې نجلی تصویر یا فیلم له چا سره وي او د هغه په واسطه دا گواښي، دا د هغې د توپې مخه نشي- نیولی... بلکې کولی شي د عالم او پوه باوري چا څخه مرسته وغواړي او د هغه شخص گواښونو ته تسلیم نشي... حتی که هغه رسوا کړي بیا هم د دنیا رسوايي د آخرت له رسوايي څخه ډیره غوره ده...

دادي د مینې ډولونه...

باید له یاده ونه باسو چې د مینې په اهل کې یوه ډله داسې کسان دي چې خپل ځان ورته د مخلوق سره د مینې په پرتله لوړ ښکاري او ځانونه یې د الله تعالی مینې ته وقف کړي دي... او یوازې له هغه سره مینه لري او هغه هم له دوی سره مینه لري...

ددوی رب ددوی په وړاندې له خپلې کورنۍ، مال او حتی خپلو ځانونو څخه زیات قدرمن دی... تل یې سهار وختي هغه ته ځانونه نژدې کړي دي او د ورځې لخوا یې د هغه له ډاره اوبښکې توپې کړي دي... د هغه د لیدلو شوق لري او زړونه د هغه د زیاتې مینې څخه ټوټه ټوټه دي...

ای کاشکې ستا دیدن خور شي، ژوند پرېده چې تریخ وي

او ای کاشکې ته خوښ وي، نور دې خفه وي

او ای کاشکې زما او ستا اړیکه تل ودانه وي

او هغه څه چې زما او نورو ترمنځ دي وران...

که ستا مینه حاصله شي نور ټول کارونه آسانه دي

او هرڅه چې د ځمکې په سر دي، خاورې دي!

څنگه امکان لري چې زړونه د هغه چا په یاد کې نه وي چې ژوند د هغه په نعمتونو سره تړلی دی... او خوراک او څښاک د هغه له مهرباني څخه دي... ناروغي او روغتیا د هغه په لاس دي... او مرگ د هغه په قضا او قدر پورې تړلی دی؟

نیکان هم شهوت لري... هو... هغوی هم شهوت لري... غریزې لري... خو نفسونه یې د گناه ترسره کولو څخه پورته دي...

محمد بن سیرین وایي: « له ام عبدالله (میرمنې یې) پرته له هیڅ ښځې سره نه د خوب په حالت کې او نه هم په وینښه یوځای شوی يم... او کله ناکله چې یوه ښځه په خوب کې ووینم او هغه مې خوښه شي، ناڅاپه مې زړه ته راشي چې هغه ماته حلاله نده، نو له هغې څخه سترگې واړوم! »

له دغې ډلې څخه واوسه ترڅو نیکمرغه شي... او پوه شه چې دنیا له یو ساعت څخه زیاته نده نو هغه په پیروي او اطاعت کې تیره کړه...

او په پای کې... مینو هلکانو او نجونو... ددې ناروغۍ درملنه څه ده؟
درملنه یې آسانه ده... خو جدیت او پایښت ته اړتیا لري...

د درملنې پیل یې دادی چې په دې باندې ځان پوه کړې چې د سترگو د آزاد استعمالولو اجازه نلري...

هو! داسې اجازه نلري چې وگورم که ونه گورم! بلکه ژر تر ژره به خپلې سترگې ترینه را اړوي... ځکه الله تعالی د سترگو په خیانت او د سینې په رازونو باندې پوه دی... او د سترگو آزاد پرېښودل د دوزخ یوه دروازه حسابیږي...

دوهم: د نفس په مقابله کې د گناه پرېښودلو لپاره مبارزه کول... او په هغې کې د نفس له فکر کولو څخه مخه نیول دي... همداسې د معشوقې هغه څیزونه چې د نه خوښیږي خپل یاد ته راوړه...

عبدالله بن مسعود فرمایي: « که چیرې ستاسو څخه د چا کومه ښځه خوښه شي د هغې ناخوښ شيان دې خپلې حافظې ته راوړي.»

یعنی ددې په هغه شیانو کې فکر وکړه چې نه دې خوښیږي... د خولې بدبویي یې او نورې ناپاکې چې په هغې کې دي او فکر وکړه که همدا معشوقه په جذام باندې اخته شي څومره به بدرنگه شي، او پدې پوه شه چې شیطان تاته خپله معشوقه ښکلې په نظر درولي حتی که بدرنگه هم وي...

وايي یو شاعر چې د بې بندوبارۍ او بدرنگۍ په اړه یې شعرونه ویل یوې ښځې ته داسې وویل:
په حلالو کې څومره بدرنگه یې او په حرامو کې څومره ښکلې!

ابن جوزي په خپل مواظظ کتاب کې لیکي چې یو فقیر ځوان په کوڅو کې سودا خرڅوله... یوه ورځ د یوه کور ترڅنګ تیر شو... له کور څخه یوې ښځې خپل سر راپورته کړ او له هغه څخه یې کوم څه وغوښتل... وروسته یې له هغه وغوښتل چې کور ته دننه راشي ترڅو هغه مال وويښي؛ چې کور ته د ننه شو هغې ښځې دروازه ټینګه کړه... وروسته یې هغه ته د فحشا د عمل وړاندیز وکړ... ځوان چيغې کړې... هغې ښځې وویل: په الله سوگند که دا کار چې زه یې غواړم ترسره نکړې نو زه به نارې او سورې ووهم کله چې خلک راشي ورته وبه وایم چې دا ځوان زما کور ته را اوبښتی دی او بده اراده لري... نو هغه وخت به د زندان یا اعدام پرته بل څه په مخ کې ونلري!

هغه ځوان دا ښځه له خدای تعالی څخه وډاره کړه خو بیا هم بند پاتې نشو... دا یې چې ولیدل هغې ته وویل: تشناب چیرته دی؟

تشناب ته چې ورد ننه شو په هغه ځای کې چې مرداري وه هغه یې راپورته کړه او په خپلو جامو او بدن یې واچوله... وروسته بهر ته راووت... کله چې ښځې په دې حالت کې ولید چيغې یې کړې او خپلې جامې یې د هغه په لور گوزار کړې او د کور څخه یې وویست...

ځوان له هغه ځای څخه ولاړ او په کوڅو کې هلکانو په لور غږ ورته ویل: لیونی! لیونی!

کله چې کور ته ورسید مرداري یې پاکه کړه او حمام یې وکړ...

له هغې وروسته تل له هغه سره د مشکو بوی لگیده...

همدارنگه د درملني یوه بله لاره یې خدای تعالی ته مخ اړول او له نیکانو سره اړیکې جوړول او د قران کریم د تلاوت، وتر لمونځ او د ذکر د مجلسونو له لارې له الله تعالی سره اړیکه جوړول دي...

الله تعالی په قدسی حدیث کې فرمایي: « همدارنگه مې بنده د نفل په ترسره کولو سره ماته خپل ځان نږدې کوي... »

او د معالجې له مهمو لارو څخه: له داسې شیانو څخه ځان لیرې ساتل دي چې تاته گناهونه دریاډوي... په دې بنسټ د گناهکارو خلکو سره مه کینه او که داسې عکسونه له ځان سره لرې چې تاته گناه دریاډوي د هغوی له شره ځان خلاص کړه او ټول لیکونه او د سندرو کلیبونو ته اور واچوه...

د درملني بله لاره یې د داسې ځایونو څخه ځان لرې ساتل دي چې هلته بڼځې او نارینه مختلط وي... هغه که بازارونه، پوهنتونونه او یا نور ځایونه وي... او د هغه کسانو له ډلې څخه مه کیره چې خپل دین د دنیا په بې ارزښته شیانو باندې معامله کوي...

همدارنگه: د جنسي- تحریک کوونکو شیانو څخه لکه: فلمونو، عکسونو، داستانونو او ناولونو څخه ځان ساتل...

همداسې په هر حالت کې د الله تعالی ذکر ته دوام ورکول... سهار، بیگاه او د خوب په وخت کې...

همداسې: د معشوق له ځای څخه لیرې والی او لرې ځای ته سفر کول... ځکه هغه څه چې له سترگو پناه شي د زړه هم له یاده وځي... که معشوقه مو ټولگيواله یا همکاره وي د کار او تحصیل لپاره په بل ځای پسې- وگرځئ... او هرڅوک چې د الله تعالی تقوا ونیسي- الله تعالی به هغه ته د نجات لاره پرانیزي...

د درملني نور ډولونه: په گټورو کارونو سره وخت تیرول...

د درملني بله لاره یې واده دی... ځکه واده د فطرت څخه د ملاتړ او د فضیلت د خپرولو لپاره شرعي لاره ده... او داسې مه وایه چې له فلاني پرته بل څوک نه غواړم ځکه پیغمبر (ﷺ) فرمایي: « که ستاسې څخه د چا یوه بڼځه خوښه شي نو د هغې له خاوند سره د پریوزي ځکه هغه هم هماغه څه لري چې هغه [بڼځه] یې لري... »

دلته باید یوې مهمې مسئلې ته اشاره وکړم او هغه د بڼځې یا میره د یو بل په حق کې غفلت او بې پروایي ده او په احساسې او عاطفې مسایلو کې گپون نه کول دي...

هغه څه چې د ژوند ملگری/ملگری یې بیا په بل ځای کې د هغې تشې- په ډکولو پسې- گرځي...
سړی په داسې چا پسې- گرځي ترڅو یې عاطفي تشه ډکه کړي او بڼه هم داسې چا ته چې له
هغې سره بڼه چلند وکړي او له هغې سره په نرمه ژبه خبرې وکړي متمایله کړي...
همداسې له ډاکټر څخه زنا ته د میل یا همجنس گرائی په اړه مرسته غوښتل بده نده...
په دې توگه له اوس څخه یو نوی ژوند پیل کړه...

مخکې له دې چې قیامت راشي، په داسې حال کې چې د جهنم اور بل شوی وي او ځنځیرونه
او غله چمتو شوي وي او د دوزخ ساتونکي د فرمان منتظر وي... او ته په داسې حال کې چې
ژړا کوې وایې به:

زه څنگه د شهوتونو او خوندونو په لټه کې وم؟

ځوانی، موټر، او ښکلو جامو ماته دوکه راکړه...

هغه وخت چې غم د زیات وي او خپل توان د له لاسه ورکړی وي

افسوس که د قیامت په ورځ د قدمونه وښویږي او د ژړا غږ د پورته شي او پښیماني د اوږده
شي...

په الله سوگند که پوهیدلی چې څه عملونه د شاته پرېښي دي هیڅ وخت به دې نه خندل او اوبښکې به
دتویولې...

جنت په سختیو پوښل شوی دی او اور په هغه خوندونو چې د نفس خوښیږي...

که ستا څخه کوم بد کار وشي، بښنه وغواړه او په هغه کور کې چې بښنه منل کيږي هم هلته
له الله تعالی څخه بښنه وغواړه...

او ژر الله تعالی ته ریښتینې توبه وکړه... مخکې له دې چې حضور ته یې ورشې او روح د له
بدن څخه والوزي...

له خدایه غواړم چې زموږ مینه په خالصه توگه د خپل ځان لپاره حساب کړي او موږ له
هر ډول بدوالي او پټو او ښکاره فتنو څخه وساتي... او د هغه لپاره زموږ مینه له نورو ټولو
مینو لوړه وگرځوي... او دده لپاره زموږ اطاعت له نورو ټولو اطاعتونو څخه غوره وگڼي او
موږ په داسې خلکو کې وشمیري چې د حق له ښکاره کیدو وروسته ورڅخه ملاتړ کوي...
آمین.

د دوکتور محمد العریفی په قلم